

قرآن مجید کے فضائل و آداب پر مبنی معلومات  
کا خزانہ

# بہارِ قرآن



کتبہ الہی

الحمد لله رب العلمين والصلوة والسلام على سيد المرسلين اما بعد فا عوذ بالله من الشيطان الرجيم

بسم الله الرحمن الرحيم

یہی ہے آرزو تعلیم قرآن عام ہو جائے  
ہر اک پرچم سے اونچا پرچم اسلام ہو جائے

## فَضَائِلُ الْقُرْآنِ بِآيَاتِ قُرْآنٍ

كُتِبَ أَنْزَلَهُ إِلَيْكَ مُبْرَكٌ لِيَذْبُرُوا إِلَيْهِ وَلِيَتَذَكَّرُوا أُولُو الْأَلْبَابِ

(ترجمہ کنزالایمان..... پارہ ۲۳..... سورۃ ص..... آیہ ۲۹)

”یہ ایک کتاب ہے کہ ہم نے تمہاری طرف اتاری برکت والی تاکہ اس کی آیتوں کو سوچیں اور عقلمند نصیحت مانیں“

قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ

(ترجمہ کنزالایمان..... پارہ ۶..... سورۃ المائدہ..... آیہ ۱۵)

”پیشک تمہارے پاس اللہ عزوجل کی طرف سے ایک نور آیا اور روشن کتاب (قرآن)“

يَا أَيُّهَا النَّاسُ قَدْ جَاءَكُمْ مَوْعِظَةٌ مِنْ رَبِّكُمْ وَشِفَاءٌ لِمَا فِي الصُّدُورِ وَلَا وَهْدَىٰ وَرَحْمَةً لِّلْمُؤْمِنِينَ ط

(ترجمہ کنزالایمان..... پارہ ۱۱..... سورۃ یونس..... آیہ ۵۸)

”اے لوگو! تمہارے پاس تمہارے رب عزوجل کی طرف سے نصیحت آئی اور دلوں کی صحت اور ہدایت اور رحمت ایمان والوں کے لیے“

وَلَقَدْ يَسْرُنَا الْقُرْآنَ لِلذِّكْرِ فَهَلْ مِنْ مُّذَكِّرٍ ه

(ترجمہ کنزالایمان..... پارہ ۲۸..... سورۃ القمر..... آیہ ۱۸)

”اور پیشک ہم نے قرآن یاد کرنے کے لیے آسان فرمادیا تو ہے کوئی یاد کرنے والا“

إِنَّ هَذَا الْقُرْآنَ يَهْدِي لِلَّتِي هِيَ أَقْوَامٌ وَيُبَشِّرُ الْمُؤْمِنِينَ الَّذِينَ يَعْمَلُونَ الصَّالِحَاتِ أَنَّ لَهُمْ أَجْرًا كَبِيرًا ۝

(ترجمہ کنزالایمان..... پارہ ۱۵..... سورۃ بنی اسرائیل..... آیت ۹)

”پیشک وہ قرآن وہ راہ دکھاتا ہے جو سب سے سیدھی ہے اور خوشی سناتا ہے ایمان والوں کو جو اچھے کام کریں ان کے لیے بڑا ثواب ہے“

كَمَا أَرْسَلْنَا فِيكُمْ رَسُولًا مِّنْكُمْ يَتْلُو عَلَيْكُمْ آيَاتِنَا وَيُزَكِّيكُمْ وَيُعَلِّمُكُمُ الْكِتَابَ وَالْحِكْمَةَ وَيُعَلِّمُكُم مَّا لَمْ تَكُونُوا تَعْلَمُونَ ۝

(ترجمہ کنزالایمان..... پارہ ۲۷..... سورۃ بقرہ..... آیت ۱۲۹)

”جیسا ہم نے تم میں ایک رسول تم میں سے کہ تم پر ہماری آیتیں تلاوت فرماتا ہے اور تمہیں پاک کرتا اور کتاب اور پختہ علم سکھاتا ہے اور تمہیں وہ تعلیم فرماتا ہے جس کا تمہیں علم نہ تھا“

الرَّافِعُ كَتَبَ أَنْزَلْنَاهُ إِلَيْكَ لِتُخْرِجَ النَّاسَ مِنَ الظُّلُمَاتِ إِلَى النُّورِ ۝

(ترجمہ کنزالایمان..... پارہ ۱۳..... سورۃ ابراہیم..... آیت ۱)

”ایک کتاب ہے کہ ہم نے تمہاری طرف اتاری کہ تم لوگوں کو اندھیروں سے اجالے میں لاؤ“



## احادیث نبوی ﷺ

قرآن مجید پڑھنے اور پڑھانے کی احادیث مبارکہ میں بہت فضیلت آئی ہے، اُن احادیث میں سے چند یہاں پیش کی جاتی ہیں۔

☆..... حضرت نعمان بن بشیر رضی اللہ تعالیٰ عنہ سے روایت ہے کہ مدنی سرکار صلی اللہ تعالیٰ علیہ وسلم کا فرمانِ عالی شان ہے کہ:

**أَفْضَلُ عِبَادَةِ أُمَّتِي تِلَاوَةُ الْقُرْآنِ**

میری امت کی بہترین عبادت قرآن کی تلاوت کرنا ہے۔

☆..... حضرت سیدنا عثمان غنی رضی اللہ تعالیٰ عنہ سے روایت ہے کہ سرکارِ مدینہ صلی اللہ تعالیٰ علیہ وسلم کا فرمانِ عالیشان ہے کہ:

**خَيْرُكُمْ مَنْ تَعَلَّمَ الْقُرْآنَ وَعَلَّمَهُ** (بخاری شریف)

تم میں سے سب سے بہتر وہ ہے جو قرآن کو سیکھے اور سکھائے۔

☆..... حضرت عبداللہ بن مسعود رضی اللہ تعالیٰ عنہ سے روایت ہے کہ مدینے والے مصطفیٰ صلی اللہ تعالیٰ علیہ وسلم کا فرمانِ عالیشان ہے کہ جس نے کتاب اللہ (قرآن) میں سے ایک حرف پڑھا تو اسکو ہر حرف کے بدلے ایک نیکی ملے گی اور ہر نیکی دس نیکیوں کے برابر ہے۔ میں ”آلَمْ“ کو ایک حرف نہیں کہتا بلکہ ”الف“ ایک حرف ہے ”لام“ ایک حرف ہے اور ”میم“ ایک حرف ہے۔

(مشکوٰۃ ترمذی حادسی)

☆..... حضرت سیدنا ابو ہریرہ رضی اللہ تعالیٰ عنہ سے روایت ہے کہ مدنی سرکار صلی اللہ تعالیٰ علیہ وسلم کا فرمانِ عالیشان ہے کہ جو قوم بھی کتاب اللہ (قرآن) کی تلاوت کرنے اور اس کو باہمی (ایک دوسرے کو) پڑھنے پڑھانے کے لیے اللہ عزوجل کے گھروں میں سے کسی گھر میں جمع ہوتی ہے ان پر سکینہ (چھین و سکون) نازل ہوتی ہے اور ان پر اللہ عزوجل کی رحمت چھا جاتی ہے اور فرشتے انہیں (حفاظت کے لیے) گھیر لیتے ہیں اور اللہ عزوجل ان کا اپنے قریب والے (فرشتوں) میں ذکر فرماتا ہے۔

(مشکوٰۃ ابو داؤد۔ ابن ماجہ)

☆..... حضرت سیدنا معاذ رضی اللہ تعالیٰ عنہ سے روایت ہے کہ مدنی سرکار صلی اللہ تعالیٰ علیہ وسلم نے فرمایا کہ جو شخص قرآن پڑھے اور اس کے مطابق عمل کرے تو قیامت کے دن اس کے ماں باپ کو ایسا تاج پہنایا جائے گا کہ اس کی روشنی دنیا کے سورج کی روشنی سے بڑھ کر ہوگی، جب کہ سورج کہ سورج کو اتنا قریب فرض کر لیا جائے کہ گویا تمہارے گھروں میں اتر آیا ہے، پھر تم سمجھ سکتے ہو کہ جب ماں باپ کا یہ مرتبہ ہوگا تو اس شخص کا کیا درجہ ہوگا جس نے قرآن پاک پر عمل کیا۔ (ابوداؤد۔ احمد)

ﷺ..... حضرت ابو ذر غفاری رضی اللہ تعالیٰ عنہ نے عرض کیا یا رسول اللہ صلی اللہ تعالیٰ علیہ وسلم مجھے کچھ اچھی باتیں بتائیے۔ حضور سر پانور صلی اللہ تعالیٰ علیہ وسلم نے فرمایا کہ اللہ کا تقویٰ اختیار کر لو وہی سارے معاملات کی اصل ہے میں نے عرض کی یا رسول اللہ صلی اللہ تعالیٰ علیہ وسلم مزید ارشاد فرمائیے۔ حضور صلی اللہ تعالیٰ علیہ وسلم نے ارشاد فرمایا قرآن کی تلاوت لازم کر لو۔ یقیناً تمہارے لیے زمین میں نور ہے اور آسمان میں تمہارے لیے ذخیرہ و سرمایہ ہے۔

ﷺ..... حضور نبی کریم صلی اللہ تعالیٰ علیہ وسلم نے فرمایا کہ جس گھر میں قرآن پڑھا جاتا ہے اس پر نور کا ایک خیمہ ہے اس خیمے کے نوک و کچھ کر فرشتے راہیں معلوم کرتے ہیں جیسے سمندر کی تاریکیوں میں سمندری مسافر اور چٹیل میدان کے اندھیروں میں خشکی کے مسافر ستاروں کو دیکھ کر راستہ پاتے ہیں۔ لیکن جب قرآن شریف پڑھنے والا مرجاتا ہے تو نور غائب ہو جاتا ہے اور فرشتے اس کو نہیں دیکھتے، تب ہر آسمان کے فرشتے اس کے لیے بخشش کی دعا کرتے ہیں اور یہ سلسلہ قیامت تک جاری رہے گا۔ اور جب بھی کوئی مسلمان قرآن پڑھ لیتا ہے اور پھر کسی رات میں کھڑے ہو کر نماز میں اس کی تلاوت کرتا ہے تو وہ رات آنے والی رات کو وصیت کر دیتی ہے کہ اس کو وقت مقررہ پر جگا دینا اور اسکے لیے آسان ہو جانا جب وہ مرتا ہے، تو لوگ اس کے کفن کی تیاری کرنے میں مصروف ہوتے ہیں لیکن قرآن اچھی شکل میں اس کے سر کے پاس آکر کھڑا ہو جاتا ہے، پھر جب اسے کفن دیا جاتا ہے تو قرآن اس کے سینے کے پاس آ جاتا ہے پھر جب اسے قبر میں رکھ کر اس پر مٹی ڈال دی جاتی ہے تو اس کے پاس منکر نکیر آتے ہیں اور اس کے بٹھاتے ہیں مگر قرآن مُردے اور ان کے درمیان حائل ہو جاتا ہے وہ دونوں کہتے ہیں کہ ایک طرف ہٹ جا لیکن قرآن کہتا ہے کہ رب کعبہ کی قسم ایسا ہرگز نہ ہوگا کہ یہ میرا دوست اور خلیل ہے میں اسے بے یاروں مددگار نہ چھوڑوں گا۔ حتیٰ کہ وہ جنت میں داخل ہو، پھر قرآن صاحب قرآن کی طرف دیکھتا ہے اور کہتا ہے کہ میں وہی ہوں جس کو تو با آواز بلند پڑھتا تھا اور مجھ سے محبت کرتا تھا تو میں اب تجھ سے محبت کرتا ہوں اور جس سے میں محبت کرتا ہوں اللہ عزوجل بھی اس سے محبت کرتا ہے۔ منکر نکیر کے سوال کے بعد تجھ پر کسی قسم کا نہ غم ہوگا اور نہ خوف، منکر نکیر سوال کرنے کے بعد واپس چلے جاتے ہیں، اب مُردہ ہوتا ہے اور قرآن مجید قرآن کہتا ہے کہ میں تیرے لیے آرام دہ بستر بچھاؤں گا اور حسین و جمیل چادر دوں گا اور یہ اس لیے ہے کہ تو رات بھر میرے لیے جاگتا اور دن بھر میرے لیے تھکتا تھا پھر قرآن پلک جھپکنے میں آسمان کی طرف روانہ ہوتا ہے اور خدا عزوجل سے یہ تمام چیزیں مانگتا ہے اور اللہ عزوجل اس کو یہ سب کچھ عطا فرماتا ہے چنانچہ چھٹے آسمان کے ایک ہزار مقرب فرشتے نازل ہوتے ہیں اور قرآن آکر اس شخص سے دریافت کرتا ہے کیا تجھے اس عرصے میں کوئی تکلیف تو نہیں پہنچی، پھر فرشتے کہتے ہیں اٹھ جاؤ تاکہ تمہارے لیے بستر بچھا دیں پھر اس کی قبر کو چار سو سال کی مسافت تک کشادہ کر دیا جاتا ہے، پھر اس کے لیے ایک ایسا دگدہا بچھا دیا جاتا ہے جس کا استر سبز ریشم کا ہے اور اس میں مشک بھری ہوئی ہے اور سر اور پاؤں کے پاس سُندس اور استبرق کے ٹکے رکھ دیئے جاتے ہیں اور جنت کے نور



کے دو چراغ اس کے سر اور پاؤں کی طرف جلا دیئے جاتے ہیں جو قیامت تک روشن رہیں گیں پھر اُسے دائیں پہلو پر قبلہ رو فرشتے لٹا دیتے ہیں پھر جنت کی یاسمین کے پھول اس پر چڑھا دیئے جاتے ہیں اب وہ اور قرآن قیامت تک ساتھ رہیں گے۔ قرآن دن رات اس کی خبر اس کے گھر والوں کو دیتا ہے اور قرآن اس کے ساتھ اس طرح رہتا ہے جس طرح مہربان والد اپنے بچے کے ساتھ رہتا ہے اب اگر اس کی اولاد میں سے کوئی قرآن پڑھ لیتا ہے تو قرآن خوش خبری دیتا ہے اور اگر اس کی اولاد میں سے کوئی بُرا ہوتا ہے تو قرآن اس کے لیے اصلاح کی دعا کرتا ہے۔

(شرح الصدور)

☆..... حضرت جابر رضی اللہ تعالیٰ عنہ سے روایت ہے کہ مدنی سرکار صلی اللہ تعالیٰ علیہ وسلم کا فرمانِ عالیشان ہے کہ قرآن شفاعت کرنے والا ہے اس کی شفاعت قبول ہوگی اور مخالفت بھی کرنے والا ہے اس کی مخالفت بھی سنی جائے گی جو شخص اسے اپنا پیشوا بنائے گا اس کو وہ جنت میں لے جائے گا اور جو اسے پس پشت ڈالے لگا اسکو جہنم میں پہنچا دے گا۔

☆..... حضرت عائشہ رضی اللہ تعالیٰ عنہا سے مروی ہے کہ مدنی سرکار صلی اللہ تعالیٰ علیہ وسلم کا فرمانِ عالیشان ہے کہ جو قرآن پڑھنے میں ماہر ہے وہ کراما کاتبین کے ساتھ ہے اور جو شخص رک رک کر قرآن پڑھتا ہے وہ اس پر شاق ہے یعنی اُس کی زبان آسانی سے نہیں چلتی تکلیف کے ساتھ ادا کرتا ہے اس کے لیے ۲ دوا جریں۔ (مسلم۔ بخاری)

☆..... مدنی سرکار صلی اللہ تعالیٰ علیہ وسلم نے فرمایا کہ دلوں کو بھی رنگ لگ جاتا ہے جس طرح لوہے کو رنگ لگ جاتا جب اُس کو پانی لگ جائے عرض کی گیا اُن کی صفائی کس طرح ہوتی ہے؟ فرمایا موت کو کثرت سے یاد کرنے اور قرآن پاک کی تلاوت کرنے سے۔ (مشکوٰۃ)

☆..... مدنی سرکار صلی اللہ تعالیٰ علیہ وسلم نے فرمایا کہ جس کے سینے میں کچھ قرآن نہیں وہ ویران گھر کی طرح ہے۔ (مشکوٰۃ)

☆..... حضرت ابو ہریرہ رضی اللہ تعالیٰ عنہ سے روایت ہے کہ سرکارِ مدینہ راحۃ قلب و سینہ فیضِ گنجینہ صاحبِ معطرِ پینہ صلی اللہ تعالیٰ علیہ وسلم کا فرمانِ عالیشان ہے کہ تم قرآن کی تعلیم حاصل کرو اور اس کو پڑھو اس لیے کہ قرآن کی مثال اس شخص کے لیے جو اس کی تعلیم حاصل کرتا ہے اس تھیلی کی سی ہے جو مشک سے بھری ہو جس کی خوشبو ہر طرف پھیل رہی ہو اور اس شخص کی مثال جو اس کی تعلیم حاصل کرتا ہے پھر اسی سے غافل ہو کر سو جاتا ہے اس طرح کہ قرآن اس کے سینے میں ہوتا ہے اس تھیلی کی طرح جس طرح مشک (تھیلی کے منہ) کو بند کر دیا گیا ہو (ترمذی۔ ابن ماجہ)

## مدنی پھول

☆..... عمرو بن العاص رضی اللہ تعالیٰ عنہ فرماتے ہیں کہ قرآن کی ہر آیت جنت جنت کا ایک درجہ ہے تمہارے گھروں کا چراغ ہے۔

☆..... حضرت ابو ہریرہ رضی اللہ تعالیٰ عنہ فرماتے ہیں جس گھر میں قرآن پڑھا جاتا ہے وہ گھر والوں پر وسیع ہوتا ہے اور اس میں خیر بہت ہو جاتی ہے، اور فرشتے اس میں آتے ہیں اور شیطان اس سے نکل جاتا ہے۔ جس گھر میں قرآن نہیں پڑھا جاتا وہ گھر والوں پر تنگ ہو جاتا ہے اور اس کی خیر کم ہو جاتی ہے اور فرشتے اس گھر سے چلے جاتے ہیں اور شیطان آ جاتے ہیں۔

☆..... حضرت ابوسفیان ثوری رحمۃ اللہ تعالیٰ علیہ فرماتے ہیں کہ جب آدمی قرآن پڑھتا ہے تو فرشتہ اس کی دونوں آنکھوں کے درمیان بوسہ دیتا ہے۔ عمرو بن میمون کہتے ہیں جو شخص صبح کی نماز کے بعد قرآن کھول کر سو آیات پڑھے۔ اللہ تعالیٰ اسے تمام دنیا والوں کے عمل کے برابر ثواب عنایت فرماتا ہے۔

☆..... حضرت حسن بصری رحمۃ اللہ علیہ کا قول ہے کہ بخدا قرآن سے بڑھ کر کوئی دولت نہیں اور نہ اس کے بعد کوئی محتاجی۔

☆..... قاسم بن عبد الرحمن کہتے ہیں کہ میں نے ایک عابد سے پوچھا کہ یہاں کوئی ایسا ہے جس سے تمہیں انس ہو؟ اس نے اپنا ہاتھ قرآن مجید کی طرف بڑھا کر اسے اپنی گود میں رکھ لیا اور کہا کہ یہ میرا انس ہے۔

☆..... حضرت علی رضی اللہ تعالیٰ عنہ ارشاد فرماتے ہیں کہ تین چیزیں ہیں جن سے حافظہ زیادہ ہوتا ہے اور بطن ختم ہوتا ہے۔

۱..... مسواک ۲..... روزہ رکھنا ۳..... قرآن شریف کی تلاوت کرنا۔

(احیاء العلوم)

☆..... حضرت شہاد بن اوس رضی اللہ تعالیٰ عنہ سے مروی ہے کہ شیطان کے لیے سب سے زیادہ تکلیف دہ عبادت یہ ہے کہ قرآن شریف دیکھ کر پڑھا جائے۔

☆..... حضرت عثمان غنی ذوالنورین رضی اللہ تعالیٰ عنہ نے فرمایا دو قسم کی شفاء کو اپنے لیے ضروری سمجھو۔ ایک تلاوت قرآن مجید اور دوسری شہد۔ ایک صحابی رضی اللہ تعالیٰ عنہ نے سرکارِ مدینہ صلی اللہ تعالیٰ علیہ وسلم سے حلق کے درد کی شکایت کی تو آپ صلی اللہ تعالیٰ علیہ وسلم نے فرمایا قرآن کی تلاوت اپنے پر لازم کرلو۔

☆..... قرآن کریم کے اختتام پر دعا کرنا مستحب ہے کیونکہ جب پڑھنے والا دعا کرتا ہے تو ۴۰ چار ہزار فرشتے آمین کہتے ہیں۔

☆..... حضرت امام محمد بن سیرین رضی اللہ تعالیٰ عنہ بیان کرتے ہیں کہ ایک شخص نے خواب دیکھا گویا کہ وہ موتی چارہا ہے، پھر اسے منہ سے باہر پھینک دیا، انہوں نے تعبیر بیان کی کہ جب تم قرآن کریم میں سے کچھ یاد کرتے ہو اسے بھول جاتے ہو۔



## ایمان افروز حکایات

☆..... ابن جریر نے تہذیب الاثار میں اور ابو نعیم نے ابراہیم بن صمد چلبی سے روایت کیا۔ وہ کہتے ہیں کہ مجھے صبح کے وقت قلعہ کے قریب سے گزرنے والوں نے بتایا کہ جب ہم ثابت بنانی قبر کے پاس گزرتے ہیں تو قرآن پڑھنے کی آواز آتی ہے۔

☆..... ابو حماد رحمۃ اللہ علیہ جو ایک متقی گورکن تھے انہوں نے بتایا کہ جمعہ کے روز دو پہر کو میں قبرستان میں گیا جس قبر سے گزرا قرآن شریف پڑھنے کی آواز سنی۔

☆..... ایک صحابی رضی اللہ تعالیٰ عنہ نے کسی قبر پر اپنا خیمہ لگا لیا اور ان کو پتہ نہ تھا یہ قبر ہے تو انہوں نے سنا کہ اندر کوئی سورہ ملک یعنی تبارک الذی پڑھ رہا ہے، جب وہ پوری سورہ ملک پڑھ چکا، تو وہ صحابی رضی اللہ تعالیٰ عنہ نبی کریم صلی اللہ تعالیٰ علیہ وسلم کی خدمت میں حاضر ہو کر واقعہ بیان کیا تو آپ صلی اللہ تعالیٰ علیہ وسلم نے فرمایا کہ یہ عذاب سے نجات دلانے والی اور عذاب کو روکنے والی ہے

(شرح الصدور للسیوطی علیہ رحمۃ)

☆..... ابراہیم نامی گورکن ایک مرتبہ قبرستان میں قبر کھودنے لگا تو ایک اینٹ ملی جس سے مٹک کی خوشبو آ رہی تھی، جب قبر میں جھانک کر دیکھا تو ایک ضعیف بزرگ علیہ رحمۃ بیٹھے قرآن شریف کی تلاوت فرما رہے ہیں۔ (شرح الصدور)

☆..... حضرت عیسیٰ بن محمد رحمۃ اللہ علیہ فرماتے ہیں کہ ایک روز میں نے ابو بکر بن مجاہد کو خواب میں دیکھا وہ پڑھ رہے ہیں ”میں نے کہا کہ آپ تو مردہ ہیں کیسے پڑھ رہے ہیں؟ تو انہوں نے کہا میں ہر نماز کے بعد اور ختم قرآن کے بعد دعا کرتا تھا کہ یا اللہ عز وجل تو مجھے قبر میں تلاوت قرآن کی توفیق عطا فرما تا اس لیے میں پڑھتا ہوں۔

☆..... فiqد احمد بن موسیٰ بن عقیل علیہ رحمۃ کوان کے بعض شاگردوں نے قبر میں سورہ نور پڑھتے ہوئے سنا۔ (شرح الصدور)

☆..... خالد بن معدان علیہ الرحمۃ ہر دن چالیس ہزار مرتبہ تسبیح پڑھتے تھے اور تلاوت قرآن فرماتے، جب ان کو تختے پر نہلانے کو رکھا گیا تو وہ اپنی انگلی اس طرح ہلانے لگے جیسے تسبیح ہلائی جاتی ہے۔ (شرح الصدور)

☆..... حضرت علامہ یافعی رحمۃ اللہ علیہ فرماتے ہیں ملک یمن میں، میں نے بعض صالحین سے سنا ہے کہ ایک میت کو جب دفن کر کے لوگ واپس آنے لگے تو قبر میں سے ایک گرجدار دھماکے کی آواز آئی اور اُس قبر میں سے ایک کالا عتا نکل کر بھاگا۔ ایک نیک جو وہیں موجود تھے انہوں نے اُس گئے سے کہا تیرا ناس ہو تو کون بلا ہے؟ وہ بولا میں س میت کا بُرا عمل ہوں۔ انہوں نے پوچھا یہ (آواز جو آئی تھی) چوٹ تیرے لگی تھی یا میت کے؟ کہا میرے ہی لگی تھی، وجہ اُس کی یہ ہوئی کہ اس کے پاس سورہ یسین وغیرہ جن کا یہ شخص ورد کیا کرتا تھا آگئیں اور مجھے اس کے پاس تک نہ جانے دیا اور مار کر نکال دیا۔ (روض الرباحین)



## قرآن کے احکامات

یہی ہے آرزو تعلیم قرآن عام ہو جائے  
ہر اک پرچم سے اونچا پرچم اسلام ہو جائے

### اللہ معبود ہے

- ﴿☆﴾..... ”اللہ عزوجل کے نام سے شروع جو نہایت مہربان رحم والا“  
﴿☆﴾..... ”اور تمہارا معبود ایک معبود ہے اس کے سوا کوئی معبود نہیں مگر وہی بڑی رحمت مہربان“  
(ترجمہ کنزالایمان..... سورۃ نمل..... آیت ۲۰)  
﴿☆﴾..... ”اللہ عزوجل ہے جس کے سوا کوئی معبود نہیں وہ آپ زندہ اور اوروں کا قائم رکھنے والا“  
(ترجمہ کنزالایمان..... پارہ ۳..... سورۃ بقرہ..... آیت ۲۵۵)

### رسالت

- ﴿☆﴾..... ”محمد صلی اللہ تعالیٰ علیہ وسلم اللہ عزوجل کے رسول ہیں“  
(ترجمہ کنزالایمان..... پارہ ۳۶..... سورۃ الفتح..... آیت ۲۹)  
﴿☆﴾..... ”اور اے محبوب صلی اللہ تعالیٰ علیہ وسلم ہم نے تمہیں سب لوگوں کے لیے رسول بھیجا“  
(ترجمہ کنزالایمان..... پارہ ۵..... سورۃ النساء..... آیت ۸۹)  
﴿☆﴾..... ”اے محبوب صلی اللہ تعالیٰ علیہ وسلم ہم نے تم کو نہ بھیجا مگر ایسی رسالت سے جو تمام آدمیوں کو گھیرنے والی ہے“  
(ترجمہ کنزالایمان..... پارہ ۲۲..... سورۃ سبا..... آیت ۲۸)

### دین اسلام

- ﴿☆﴾..... ”بے شک اللہ عزوجل کے نزدیک دین صرف اسلام ہے“  
(ترجمہ کنزالایمان..... پارہ ۸..... سورۃ الحمران..... آیت ۶۹)

## اسلام میں داخل ہو

﴿☆﴾..... ”اے ایمان والوں! اسلام میں پورے میں داخل ہو جاؤ اور شیطان کے نقش قدم پر مت چلو بلاشبہ وہ تمہارا کھلا دشمن ہے“

(ترجمہ کنزالایمان..... پارہ ۲..... سورۃ البقرہ..... آیت ۸۰-۷۹)

## اسلام سے مت پھرو

﴿☆﴾..... ”اور جو اسلام کے سوا کوئی اور دین تلاش کریگا تو وہ اسے ہرگز قبول نہیں کیا جائے گا“ اور آخرت میں خسارہ اٹھانے والوں میں سے ہوگا“

(ترجمہ کنزالایمان..... پارہ ۸..... سورۃ العمران..... آیت ۸۵)

درس قرآن اگر ہم نے نہ بھلایا ہوتا یہ زمانہ نہ زمانے نے دکھایا ہوتا

## اطاعت

﴿☆﴾..... ”جس نے رسول صلی اللہ تعالیٰ علیہ وسلم کا حکم مانا بیشک اُس نے اللہ عزوجل کا حکم مانا“

(ترجمہ کنزالایمان..... پارہ ۵..... آیت ۸۰)

﴿☆﴾..... ”اور جو اللہ عزوجل اور اس کے رسول صلی اللہ تعالیٰ علیہ وسلم کی فرمانبرداری کرے اس نے بڑی کامیابی پائی“

(ترجمہ کنزالایمان..... پارہ ۳..... سورۃ العمران..... آیت ۸۱)

﴿☆﴾..... ”تو میرے فرمانبردار ہو جاؤ اللہ عزوجل تمہیں دوست رکھے گا“

(ترجمہ کنزالایمان..... پارہ ۳..... سورۃ العمران..... آیت ۳۱)

﴿☆﴾..... ”بیشک تمہیں رسول اللہ صلی اللہ تعالیٰ علیہ وسلم کی پیروی بہتر ہے“

(ترجمہ کنزالایمان..... پارہ ۲۱..... سورۃ احزاب..... آیت ۲۱)

## ذکر

﴿☆﴾..... ”من لواللہ عزوجل کی یاد ہی میں دلوں کا چین ہے“

(ترجمہ کنزالایمان..... پارہ ۱۳..... سورۃ الرعد..... آیت ۲۸)

﴿☆﴾..... ”اور اللہ عزوجل کو بہت یاد کرنے والے اور یاد کرنے والیاں ان سب کے لیے اللہ عزوجل نے بخشش اور بڑا ثواب



تیار کر رکھا ہے“

(ترجمہ کنزالایمان..... پارہ ۲۲..... سورۃ احزاب..... آیہ ۲۵)

### درود و سلام

﴿☆﴾..... ”بے شک اللہ عزوجل اور اُس کے فرشتے دور بھیجتے ہیں اُس غیب بتانے والے نبی صلی اللہ تعالیٰ علیہ وسلم پر..... اے ایمان والو! اُن پر درود اور خوب سلام بھیجو“

(ترجمہ کنزالایمان..... پارہ ۲۲..... سورۃ احزاب..... آیہ ۵۶)

**مومنوں پڑھتے رہو تم اپنے آقا پر درود  
ہے فرشتوں کا وظیفہ الصلوٰۃ والسلام**

### اللہ کی بندگی

﴿☆﴾..... ”اور میں نے جن اور آدمی اپنے لیے بنائے کہ میری بندگی کریں“

(ترجمہ کنزالایمان..... پارہ ۲۸..... سورۃ الذاریات..... آیہ ۵۶)

﴿☆﴾..... ”بیشک اللہ عزوجل کے یہاں تم میں سے زیادہ عزت والا وہ جو تم میں زیادہ پرہیزگار ہے“

(ترجمہ کنزالایمان..... پارہ ۲۶..... سورۃ حجرات..... آیہ ۱۳)

### جہنم سے بچو

﴿☆﴾..... ”اے ایمان والو! اپنی جانوں اور اپنے گھر والوں کو اُس آگ سے بچاؤ جس کا ایدھن آدمی اور پتھر ہیں“

(ترجمہ کنزالایمان..... پارہ ۲۸..... سورۃ تحریم..... آیہ ۶)

### غفلت

﴿☆﴾..... ”تمہیں غافل رکھا مال کی زیادہ طلبی نے یہاں تک کہ تم نے قبروں کا منہ دیکھا“

(ترجمہ کنزالایمان..... پارہ ۳۰..... سورۃ نکاثر..... آیہ ۱-۲)

﴿☆﴾..... ”لوگوں کا حساب نزدیک اور وہ غفلت میں مشغول پھیرے ہیں“

(ترجمہ کنزالایمان..... ہادۃ ۱۸۷..... سورۃ انبیاء..... آیہ ۱)

## نماز

﴿☆﴾..... ”اور نماز قائم رکھو اور زکوٰۃ دو اور رکوع کرنے والوں کے ساتھ رکوع کرو“

(ترجمہ کنزالایمان..... ہادۃ ۱..... سورۃ بقرہ..... آیہ ۸۳)

﴿☆﴾..... ”اور صبر اور نماز سے مدد چاہو“

(ترجمہ کنزالایمان..... ہادۃ ۱۷۴..... سورۃ بقرہ..... آیہ ۸۵)

﴿☆﴾..... ”اور میری یاد کے لیے نماز قائم کرو“

(ترجمہ کنزالایمان..... ہادۃ ۱۶..... سورۃ طہ..... آیہ ۱۵)

﴿☆﴾..... ”بیشک نماز منع کرتی ہے بے حیائی اور نرمی بات سے“

(ترجمہ کنزالایمان..... ہادۃ ۲۱..... سورۃ عنکبوت..... آیہ ۸۵)

﴿☆﴾..... ”اور جو اپنے رب عزوجل کے حضور کھڑا ہونے سے ڈرا اور نفس کو خواہش سے روکا تو بے شک جنت ہی ٹھکانا ہے“

(ترجمہ کنزالایمان..... ہادۃ ۳۰..... سورۃ غرغبت..... آیہ ۸۰-۸۱)

## زکوٰۃ

﴿☆﴾..... ”زکوٰۃ دو“

(ترجمہ کنزالایمان..... ہادۃ ۱۷۴..... سورۃ بقرہ..... آیہ ۸۵)

﴿☆﴾..... ”اور وہ کہ زکوٰۃ دینے کا کام کرتے ہیں“

(ترجمہ کنزالایمان..... ہادۃ ۱۸۷..... سورۃ منامنون..... آیہ ۸۵)

## رمضان

﴿☆﴾..... ”رمضان کا مہینہ جس میں قرآن اُترا لوگوں کے لیے ہدایت اور رہنمائی اور فیصلہ کی روشن باتیں تو تم میں جو کوئی

یہ مہینہ پائے ضرور اس کے روزے رکھے اور جو بیمار یا سفر میں ہو تو اتنے روزے اور دنوں میں۔ اللہ عزوجل تم پر آسانی چاہتا ہے اور تم پر دشواری نہیں چاہتا اور اس لیے کہ تم گنتی پوری کرو اور اللہ عزوجل کی بڑائی بولو اس پر کہ اُس نے تمہیں ہدایت کی اور کہیں تم حق گزار

ہو“



(ترجمہ کنزالایمان..... ہادۃ ۲۷..... آیہ ۱۸۵)

## شب قدر

﴿☆﴾..... ”شب قدر ہزار مہینوں سے بہتر“

(ترجمہ کنزالایمان..... ہادۃ ۳۰..... سورۃ قدر)

## حج

﴿☆﴾..... ”بے شک سب میں پہلا گھر جو لوگوں کی عبادت کو مقرر ہوا وہ ہے جو مکہ میں ہے برکت والا اور سارے جہاں کا راہنما اس میں نشانیاں ہیں ابراہیم (علیہ السلام) کے کھڑے ہونے کی جگہ اور جو اس میں آئے امان میں ہوا اور اللہ عزوجل کے لیے لوگوں پر اس گھر کا حج کرنا ہے جو اس تک چل سکے اور جو منکر ہو تو اللہ سارے جہاں سے بے پرواہ ہے“

(ترجمہ کنزالایمان..... ہادۃ ۴..... سورۃ ال عمران)

## جہاد

﴿☆﴾..... ”اور اُس کی راہ میں جہاد کرو اُس امید پر کہ فلاح پاؤ“

(ترجمہ کنزالایمان..... ہادۃ ۶..... سورۃ مائدہ..... آیہ ۳۵)

﴿☆﴾..... ”بیشک کو ایمان لائے اور اچھے کام کئے وہی تمام مخلوق میں بہتر ہے ان کا صلہ ان کے رب عزوجل کے پاس بننے کے باغ ہیں جن کے نیچے نہریں بہیں ان میں ہمیشہ ہمیشہ رہیں اللہ عزوجل اُن سے راضی اور وہ اُس سے راضی یہ اُس کے لیے ہے جو اپنے رب عزوجل سے ڈرے“

(ترجمہ کنزالایمان..... ہادۃ ۳۰..... سورۃ بینہ..... آیہ ۸۷)

﴿☆﴾..... ”ایمان والوں اللہ اور اس کے رسول صلی اللہ تعالیٰ علیہ وسلم پر اور اللہ عزوجل کی راہ میں اپنے مال و جان سے جہاد کرو“

(ترجمہ کنزالایمان..... ہادۃ ۲۸..... سورۃ الصف..... آیہ ۱۱)

## نیکی کی دعوت

﴿☆﴾..... ”اور تم میں ایک گروہ ایسا ہونا چاہیے کہ بھلائی کی طرف بلائیں اور اچھی بات کا حکم دین اور بُری بات سے منع

کریں اور یہی لوگ مُراد کو پہنچے“

(ترجمہ کنزالایمان..... پارہ ۴..... سورۃ الاعمران..... آیت ۱۰۴)

﴿☆﴾..... ”اپنے رب عزوجل کی راہ کی طرف اپنی تدبیر اور اچھی نصیحت سے اور ان سے اس طریقہ پر بحث کرو جو سب سے بہتر ہو“

(ترجمہ کنزالایمان..... پارہ ۱۴..... سورۃ نحل..... آیت ۱۲۵)

﴿☆﴾..... ”اور سمجھاؤ کہ سمجھانا مسلمانوں کو فائدہ دیتا ہے“

(ترجمہ کنزالایمان..... پارہ ۲۸..... سورۃ الذاریات..... آیت ۵۵)

### اللہ عزوجل تمہاری مدد کریگا

﴿☆﴾..... ”اگر تم دین خدا عزوجل کی مدد کرو گے تو اللہ عزوجل تمہاری مدد کرے گا“

(ترجمہ کنزالایمان..... پارہ ۳۶..... سورۃ محمد)



**شان مصطفیٰ صلی اللہ تعالیٰ علیہ وآلہ وسلم**

**سب سے اولیٰ و اعلیٰ ہمارا نبی ﷺ**

**سب سے بالا و والا ہمارا نبی ﷺ**

﴿☆﴾..... ”اے غیب کی خبر بتانے والے (نبی صلی اللہ تعالیٰ علیہ وسلم) بے شک ہم نے تمہیں بھیجا حاضر و ناظر اور خوشخبری دیتا اور اللہ عزوجل کی طرف اسکے حکم سے بلاتا اور چمکا دینے والا آفتاب اور ایمان والوں کو خوشخبری دو کہ اُن کے لیے اللہ عزوجل کا بڑا فضل ہے۔“

﴿☆﴾..... ”اور ہم نے تمہیں نہ بھیجا مگر رحمت سارے جہاں کے لیے“

(ترجمہ کنزالایمان..... پارہ ۱۸..... سورۃ انبیاء..... آیت ۱۰۸)

﴿☆﴾..... ”جیسا ہم نے تمہیں بھیجا ایک رسول صلی اللہ تعالیٰ علیہ وسلم تم میں سے کہ تم پر ہماری آیتیں تلاوت فرماتا ہے اور تمہیں



پاک کرتا اور کتاب اور پختہ علم سکھاتا ہے اور تمہیں وہ تعلیم فرماتا ہے جس کا تمہیں علم نہ تھا“

(ترجمہ کنز الایمان..... ہادۃ ۲۷..... سورۃ بقرہ..... آیت ۱۵۱)

﴿☆﴾..... ”اے مجھ کو صلی اللہ تعالیٰ علیہ وسلم ہم نے تمہیں سب لوگوں کے لیے رسول بھیجا“

(ترجمہ کنز الایمان..... ہادۃ ۵۷..... سورۃ النساء..... آیت ۸۹)

﴿☆﴾..... ”بڑی برکت والا ہے وہ جس نے قرآن اُتار کر قرآن اپنے بندہ (حضور صلی اللہ تعالیٰ علیہ وسلم) پر جو سارے جہاں کو

ڈر سنانے والا ہو“

(ترجمہ کنز الایمان..... ہادۃ ۱۸۷..... سورۃ فرقان..... آیت ۱۰)

﴿☆﴾..... ”اے محبوب صلی اللہ تعالیٰ علیہ وسلم ہم نے تمہیں بے شمار خوبیاں عطا فرمائیں“

(ترجمہ کنز الایمان..... ہادۃ ۳۰۷..... سورۃ کوثر..... آیت ۱)

﴿☆﴾..... ”بیشک تمہارے پاس اللہ عزوجل کی طرف سے ایک نور (حضور صلی اللہ تعالیٰ علیہ وسلم) آیا اور روشن کتاب (قرآن)

(ترجمہ کنز الایمان..... ہادۃ ۶۷..... سورۃ مائدہ..... آیت ۱۵)

**نیری نسل پاک میں ہے بچہ بچہ نور کا ﷺ**

**تو ہے عین نور تیرا سب گھرانہ نور کا ﷺ**

﴿☆﴾..... ”اور رسول (صلی اللہ تعالیٰ علیہ وسلم) کی تعظیم و توقیر کرو“

(ترجمہ کنز الایمان..... ہادۃ ۲۶۷..... سورۃ فتح..... آیت ۶)

﴿☆﴾..... ”اے ایمان والو! اپنی آوازیں اونچی نہ کرو اس غیب بتانے والے نبی صلی اللہ تعالیٰ علیہ وسلم کی آواز سے اور انکے حضور

بات چلا کر نہ کہو جیسے آپس میں ایک دوسرے کے سامنے طلا تے ہو کہ کہیں تمہارے عمل اکارت نہ ہو جائیں اور تمہیں خبر بھی نہ ہو“

(ترجمہ کنز الایمان..... ہادۃ ۲۶۷..... سورۃ حجرات..... آیت ۳)

﴿☆﴾..... ”بے شک تمہارے پاس تشریف لائے تم سے وہ رسول صلی اللہ تعالیٰ علیہ وسلم جن پر تمہارا مشقت میں پڑنا گراں ہے

تمہاری بھلائی کے نہایت چاہنے والے مسلمانوں پر کمال (مہربان) مہربان“

(ترجمہ کنز الایمان..... ہادۃ ۱۱۷..... سورۃ توبہ..... آیت ۱۲۸)

﴿☆﴾..... ”مجھے اس شہر مکہ کی قسم کی اے محبوب صلی اللہ تعالیٰ علیہ وسلم تم اس شہر میں تشریف فرما ہو اور تمہارے پاب ابراہیم (علیہ

السلام) کی قسم اور اس کی اولاد کی کہ تم ہو“

(ترجمہ کنز الایمان..... ہادۃ ۳۰۷..... سورۃ البلد..... آیت ۲۰۱)

﴿☆﴾..... ”اور یہ نبی صلی اللہ تعالیٰ علیہ وسلم غیب بتانے میں بخیل نہیں“

(ترجمہ کنز الایمان..... ہادۃ ۳۰۷..... سورۃ تکوین..... آیت ۳۴)

**اور کوئی غیب کیا تم ﷺ سے نچاں ہو بھلا  
جب نہ خدا ہی چھپا تم ﷺ پر کروڑوں دور**

### معراجِ مصطفیٰ ﷺ

﴿☆﴾..... ”پاکی وہ اسے جو اپنے بندے کو راتوں رات لے گیا مسجد حرام ست مسجد اقصیٰ تک جس کے ارد گرد ہم نے برکت رکھی کہ ہم اسے اپنی عظیم نشانیاں دکھائیں، بیشک وہ متباد کرتا ہے“

(ترجمہ کنز الایمان..... پارہ ۱۵۷..... سورۃ نبی اسرائیل..... آیہ ۱)

### دربارِ مصطفیٰ ﷺ

﴿☆﴾..... ”اور اگر جب وہ اپنی جانوں پر ظلم کریں تو اے محبوب صلی اللہ تعالیٰ علیہ وسلم تمہارے حضور حاضر ہوں پھر اللہ عزوجل سے معافی چاہیں اور رسول صلی اللہ تعالیٰ علیہ وسلم اُن کی شفاعت فرمائے تو ضرور اللہ عزوجل کو بہت قبول کرنے والا مہربان پائیں“

(ترجمہ کنز الایمان..... پارہ ۵۷۷..... سورۃ النساء..... آیہ ۶۴)

### گناہوں سے بچئے

﴿☆﴾..... ”اے ایمان والو! کیوں کہتے ہو وہ جو نہیں کرتے، کیسی سخت ناپسند ہے اللہ عزوجل کو وہ بات کہ وہ کہو جو نہ کرو“

(ترجمہ کنز الایمان..... پارہ ۲۸۵..... سورۃ صف..... آیہ ۲-۳)

### ترکِ نماز

﴿☆﴾..... ”تو ان نمازیوں کی خرابی ہے جو اپنی نماز سے بھولے بیٹھے ہیں“

(ترجمہ کنز الایمان..... پارہ ۳۰۷..... سورۃ الماعون..... آیہ ۵-۴)

﴿☆﴾..... ”مجرموں سے تمہیں کیا بات دوزخ میں لے گئی وہ بولے نماز نہ پڑھتے تھے“

(ترجمہ کنز الایمان..... پارہ ۲۹۷..... سورۃ مدثر..... آیہ ۴۳)



## رمضان اور روزے

﴿☆﴾.....”رمضان کا مہینہ جس میں قرآن اُترا لوگوں کے لیے ہدایت اور رہنمائی اور فیصلہ کی روشن باتیں تو تم میں جو کوئی یہ مہینہ پائے ضرور اس کے روزے رکھے“

(ترجمہ کنز الایمان..... پارہ ۲..... سورۃ البقرہ..... آیت ۱۸۵)

## کم تولنا گناہ ہے

﴿☆﴾.....”تو ناپ اور تول پوری کرو اور لوگوں کی چیزیں گھٹا کر نہ دو“

(ترجمہ کنز الایمان..... پارہ ۸..... سورۃ الاعراف..... آیت ۸۵)

﴿☆﴾.....”کم تولنے والوں کی خرابی ہے کہ جب اوروں سے ماپ لیں پورا لیں اور جب انہیں ماپ تول کر دیں کم کر دیں کیا ان لوگوں کو گمان نہیں کہ انہیں اٹھنا ہے ایک عظمت والے دن کے لیے جس دن سب لوگ رب العالمین کے حضور کھڑے ہونگے“

(ترجمہ کنز الایمان..... پارہ ۳۰..... سورۃ مطففین..... آیت ۶۱)

## چھوڑ دو اے تاجروں کم تولنا

## چھوٹ چھوڑ دو بیچنے میں بولنا

## چوری کرنا گناہ ہے

﴿☆﴾.....”اور جو مرد یا عورت چور ہو تو ان کا ہاتھ کاٹو“

(ترجمہ کنز الایمان..... پارہ ۶..... سورۃ مانند..... آیت ۳۸)

## خیانت کرنا گناہ ہے

﴿☆﴾.....”اے ایمان والو! اللہ عزوجل اور رسول صلی اللہ تعالیٰ علیہ وسلم سے دغا نہ کرو اور نہ اپنی امانتوں میں دانستہ خیانت“

(ترجمہ کنز الایمان..... پارہ ۹..... سورۃ الانفال..... آیت ۲۸)

﴿☆﴾.....”بے شک اللہ عزوجل تم لوگوں کو حکم فرماتا ہے کہ امانتوں کو ان کے اہل کی طرف ادا کرو“

(ترجمہ کنز الایمان..... پارہ ۵..... سورۃ النساء..... آیت ۵۸)

### لالچ کرنا گناہ ہے

﴿☆﴾.....”جس دن وہ تپایا جائے گا جہنم کی آگ میں پھر اُس سے دائیں گے اُن کی پیشانیاں اور کروٹیں اور پٹھیں، یہ ہے وہ جو تم نے اپنے لیے جوڑ کر رکھا تھا اب چکھو مزہ اس جوڑنے کا“

(ترجمہ کنزالایمان..... پارہ ۱۰..... سورۃ توبہ..... آیہ ۳۵)

### بخل کرنا گناہ ہے

﴿☆﴾.....”اور جو بخل کرتے ہیں اُس چیز میں جو اللہ عزوجل نے انہیں اپنے فضل سے دی ہرگز اُسے اپنے لیے اچھا نہ سمجھیں بلکہ وہ اُن کے لیے بُرا ہے عنقریب وہ جس میں بخل کیا تھا قیامت کے دن اُنکے گلے کا طوق ہوگا“

(ترجمہ کنزالایمان..... پارہ ۴..... سورۃ ال عمران..... آیہ ۷۵)

### بخل لالچ چوری میں ہے بُرائی

### جلد توبہ کر لے اس میں ہے بھلائی

### سود کھانا گناہ ہے

﴿☆﴾.....”وہ جو سود کھاتے ہیں قیامت کے دن نہ کھڑے ہونگے مگر جیسے کھڑا ہوتا ہے وہ جسے آسیب نے چھو کر مفلوج بنا دیا ہو، یہ اس لیے کہ انہوں نے کہا بیع بھی تو سود ہی کی مانند ہے اور اللہ عزوجل نے حلال کیا بیع کو اور حرام کیا سود“

(ترجمہ کنزالایمان..... پارہ ۳..... سورۃ البقرہ..... آیہ ۲۸۵)

﴿☆﴾.....”اللہ عزوجل ہلاک کرتا ہے سود کو اور بڑھاتا ہے خیرات کو“

(ترجمہ کنزالایمان..... پارہ ۳..... سورۃ البقرہ..... آیہ ۲۸۶)

### سود ، رشوت میں نحوست ہے بڑی

### نیز دوزخ میں سزا ہوگی کڑی

### شراب، جوا گناہ ہے

﴿☆﴾.....”اے ایمان والو! شراب اور جوا، اور بُت اور پانسے ناپاک ہی ہیں شیطانی کام تو اُن سے بچتے رہنا کہ تم فلاح پاؤ“

(ترجمہ کنزالایمان..... پارہ ۸..... سورۃ مائدہ..... آیہ ۹۰)



اے جوا ری تو جوے سے باز آ  
ورنہ پھنس جائے گا جس دن تو مرا  
تو جس سے باز آ مت پی شراب  
دو جہاں ہو جائیں گے ورنہ خراب

### جھوٹ بولنا گناہ ہے

﴿☆﴾..... ”جھوٹوں پر اللہ عزوجل کی لعنت دالیں“

(ترجمہ کنزالایمان..... پارہ ۲۴ سورۃ ال عمران..... آیہ ۶۱)

### جھوٹی گواہی دینا گناہ ہے

﴿☆﴾..... ”اور جو گواہی نہیں دیتے اور جب بیہودہ پر گزرتے ہیں اپنی عزت سنبھالے گزر جاتے ہیں“

(ترجمہ کنزالایمان..... پارہ ۱۹ سورۃ فرقان..... آیہ ۸۲)

### غیبت کرنا گناہ ہے

﴿☆﴾..... ”اے ایمان والو! بہت گمانوں سے بچو بے شک کوئی گمان گناہ ہو جاتا ہے اور عیب نہ ڈھونڈھو اور ایک دوسرے کی غیبت نہ کرو کیا تم میں کوئی پسند کرے گا کہ اپنے مرے بھائی کا گوشت کھائے تو یہ تمہیں گوارا نہ ہوگا، اللہ عزوجل سے ڈرو بے شک اللہ عزوجل بہت توبہ قبول کرنے والا مہربان ہے“

(ترجمہ کنزالایمان..... پارہ ۲۶ سورۃ الحجرات..... آیہ ۱۲)

### چغلی کرنا گناہ ہے

﴿☆﴾..... ”خرابی ہے اس کے لیے جو لوگوں کے منہ پر عیب کرے پیٹھ پیچھے بُرائی کرے“

(ترجمہ کنزالایمان..... پارہ ۳۰ سورۃ فمزلہ..... آیہ ۱)

جھوٹی گواہی، جھوٹ، غیبت چغلیاں  
چھوڑ دے تو رب کی نافرمانیاں

## بہتان لگانا گناہ ہے

- ﴿☆﴾..... ”اور جو ایمان والے مردوں اور عورتوں کو بے کیئے ستاتے ہیں انہوں نے بہتان اور کھا گناہ اپنے سر لیا“  
(ترجمہ کنزالایمان..... پارہ ۲۲..... سورۃ الاحزاب..... آیت ۵۸)
- ﴿☆﴾..... ”بے شک وہ جو عیب لگاتے ہیں انجان پارسا ایمان والیوں کو ان پر لعنت ہے دنیا اور آخرت میں اور ان کے لیے بڑا عذاب ہے“  
(ترجمہ کنزالایمان..... پارہ ۱۸..... سورۃ نور..... آیت ۲۳)

## بد گمانی گناہ ہے

- ”اے ایمان والو! بہت گمانوں سے بچو بیشک کوئی گمان گناہ ہو جاتا ہے اور عیب نہ ڈھونڈو“  
(ترجمہ کنزالایمان..... پارہ ۲۶..... سورۃ الحجرات..... آیت ۱۲)
- بد گمانی جھوٹ غیبت چغلیاں چھوڑ مے تو رب کی نا فرمانیاں**

## مذاق اڑانا گناہ ہے

- ﴿☆﴾..... ”اے ایمان والو! نہ مرد مردوں سے ہنسیں عجب نہیں کہ وہ ان ہنسنے والوں سے بہتر ہوں اور نہ عورتیں عورتوں سے دور نہیں وہ ان ہنسنے والیوں سے بہتر ہو اور آپس میں طعنہ نہ کرو“  
(ترجمہ کنزالایمان..... پارہ ۲۶..... سورۃ الحجرات..... آیت ۱۱)
- بھائیوں کا دل دکھانا چھوڑ دو اور تمسخر بھی اڑانا چھوڑ دو**

## ظلم کرنا گناہ ہے

- ﴿☆﴾..... ”اور کتنی ہی بستیوں کو ہم نے تباہ کر دیا کہ وہ ظالم تھیں اور ان کے بعد دوسری قوم کو ہم نے پیدا کیا“  
(ترجمہ کنزالایمان..... سورۃ انبیاء..... آیت ۱۱)
- ﴿☆﴾..... ”بے شک ظالموں کے لیے دردناک عذاب ہے“
- ﴿☆﴾..... ”خبردار! بے شک ظالم لوگ ہمیشہ کے عذاب میں ہیں“
- ﴿☆﴾..... ”جو ظلم و زیادتی سے ایسا کرے گا تو عنقریب ہم آگ میں داخل کریں گے“



(ترجمہ کنزالایمان..... ہادۃ ۵..... سورۃ نساء..... آیہ ۳۰)

### فساد نہ کرو

﴿☆﴾..... ”اور زمین میں انتظام کے بعد فساد نہ پھیلاؤ“

(ترجمہ کنزالایمان..... ہادۃ ۸۴..... سورۃ اطراف..... آیہ ۵۶)

﴿☆﴾..... ”اور زمین میں فساد نہ چاہے شک اللہ عزوجل فساد یوں کو دوست نہیں رکھتا“

(ترجمہ کنزالایمان..... ہادۃ ۲۰..... سورۃ قصص..... آیہ ۷۷)

### یتیموں کا مال کھانا گناہ ہے

﴿☆﴾..... ”اور یتیموں کو ان کے مال دو اور ستھرے کے بدلے گندہ نہ لو اور انکے مال اپنے مالوں میں ملا کر نہ کھا جاؤ بیشک یہ بڑا گناہ ہے“

(ترجمہ کنزالایمان..... ہادۃ ۴۷..... سورۃ نساء..... آیہ ۲)

﴿☆﴾..... ”وہ لوگ جو یتیموں کا مال ناحق کھاتے ہیں وہ اپنے پیڑوں میں آگ کھاتے ہیں اور وہ عنقریب دوزخ کی بھڑکتی آگ میں ڈالیں جائیں گے“

(ترجمہ کنزالایمان..... ہادۃ ۴..... سورۃ نساء..... آیہ ۱۰)

### ماں باپ کو ستانا گناہ ہے

﴿☆﴾..... ”اور ماں باپ کے ساتھ اچھا سلوک کرو، اگر تیرے سامنے ان میں سے ایک یا دونوں بڑھاپے کو پہنچ جائیں تو ان سے ہوں نہ کہنا، نہ جھڑکنا اور ان سے تعظیم کی بات کہنا اور ان کے لیے عاجزی کا بازو نرم دلی کے ساتھ بچھانا اور یہ دعا کرنا اے میرے رب عزوجل تو ان دونوں پر رحم فرما جیسا ان دونوں نے بچپن میں مجھے پالا“

(ترجمہ کنزالایمان..... ہادۃ ۱۵..... سورۃ بنی اسرائیل..... آیہ ۲۳-۲۴)

ورنہ اس میں ہے خسارہ آپ کا

دل دکھانا چھوڑے ماں باپ کا

## رشتے داری کاٹنا گناہ ہے

﴿☆﴾..... ”اگر تمہیں حکومت ملے تو زمین میں فساد پھیلاؤ اور اپنے رشتے کاٹ دو یہ ہیں وہ لگ جن پر اللہ عزوجل نے لعنت کی“

(ترجمہ کنزالایمان..... پارہ ۲۶..... سورۃ محمد ﷺ..... آیہ ۲۳)

## زنا کرنا گناہ ہے

﴿☆﴾..... ”اور زنا کے قریب نہ جاؤ بے شک وہ بے حیائی ہے اور بہت ہی بُری راہ“

(ترجمہ کنزالایمان..... پارہ ۱۵..... سورۃ بنی اسرائیل..... آیہ ۳۳)

﴿☆﴾..... ”تم فرماؤ! میرے رب عزوجل نے تو بے حیائیاں حرام فرمائی ہیں جو ان میں کھلی ہیں اور جو چھپی ہیں“

(ترجمہ کنزالایمان..... پارہ ۸۷..... سورۃ الاعراف..... آیہ ۳۳)

## لواطت

﴿☆﴾..... ”اور ہم نے لوط (علیہ السلام) کو بھیجا، جب انہوں نے اپنی قوم سے کہا کیا تم وہ بے حیائی کرتے ہو جو تم سے پہلے جہان میں کسی نے نہ کی، تم تو مردوں کے پاس شہوت سے جاتے ہو، عورتیں چھوڑ کر بلکہ تم حد سے گزر گئے ہو“

(ترجمہ کنزالایمان..... پارہ ۸۷..... سورۃ الاعراف..... آیہ ۸۰-۸۱)

## وعدہ خلافی کرنا گناہ ہے

﴿☆﴾..... ”اور وعدہ پورا کرو“

(ترجمہ کنزالایمان..... پارہ ۱۵..... سورۃ بنی اسرائیل..... آیہ ۳۴)

﴿☆﴾..... ”بیشک عہد کے بارے میں قیامت کے دن پرسش ہوگی“

(ترجمہ کنزالایمان..... پارہ ۲۱..... سورۃ احزاب..... آیہ ۱۵)

## فضول خرچی کرنا گناہ ہے

﴿☆﴾..... ”اور فضول نہ اُڑا، بے شک اُڑانے والے شیطان کے بھائی ہیں اور شیطان اپنے رب کا بڑا شکر اُڑا ہے“



(ترجمہ کنزالایمان..... پارہ ۱۵..... سورۃ بنی اسرائیل..... آیت ۲۶-۲۷)

### خوشامد

﴿☆﴾..... ”ہرگز نہ سمجھنا انہیں جو خوش ہوتے ہیں اپنے کئے پر اور چاہتے ہیں کہ بے کئے ان کی تعریف ہو ایسوں کو ہرگز عذاب سے دور نہ جانا اور ان کے لیے دردناک عذاب ہے“

(ترجمہ کنزالایمان..... پارہ ۴..... سورۃ ال عمران..... آیت ۱۸۸)

### تکبر کرنا گناہ ہے

﴿☆﴾..... ”تو کیا ہی بُرا اٹھکانا ہے تکبروں کا“

﴿☆﴾..... ”اور زمین میں اتر اترامت چل تو ہرگز نہ زمین چیر دے گا اور ہرگز نہ بلندی میں پہاڑوں کو پھینچے گا جو کچھ گزرا ان میں کی بُری بات تیرے رب عزوجل کو نا پسند ہے“

﴿☆﴾..... ”بے شک اللہ عزوجل کو اترانے والا بڑائی مارنے والا پسند نہیں آتا“

(ترجمہ کنزالایمان..... پارہ ۵..... سورۃ النساء..... آیت ۳۸)

### خود کشی کرنا گناہ ہے

﴿☆﴾..... ”اور اپنی جانیں قتل نہ کرو بے شک اللہ عزوجل تم پر مہربان ہے“

(ترجمہ کنزالایمان..... پارہ ۵..... سورۃ النساء..... آیت ۲۹)

### ریا کاری کرنا گناہ ہے

﴿☆﴾..... ”اور وہ لوگ جو اپنے مال کو لوگوں کے دکھاوے کے لیے خرچ کرتے ہیں اور ایمان نہیں لاتے اللہ عزوجل پر اور قیامت پر اور جس کا مصاحب شیطان ہوا تو وہ کتنا بُرا مصاحب ہے“

(ترجمہ کنزالایمان..... پارہ ۵..... سورۃ النساء..... آیت ۳۸)

### قتل کرنا گناہ ہے

﴿☆﴾.....”اور جو کوئی جان بوجھ کر مسلمان کو قتل کرے تو اس کا بدلہ جہنم ہے کہ مدتوں اس میں رہے اور اللہ عزوجل نے اس پر غضب کیا اور اس پر لعنت کی اور اس کے لیے بہت بڑا عذاب تیار کر رکھا ہے“

(ترجمہ کنزالایمان..... پارہ ۵..... سورۃ النساء)

### حسد کرنا گناہ ہے

﴿☆﴾.....”لوگوں سے حسد کرتے ہیں اس پر جو اللہ عزوجل نے انہیں اپنے فضل سے دیا“

(ترجمہ کنزالایمان..... پارہ ۵..... سورۃ النساء..... آیہ ۵۴)

﴿☆﴾.....”اور حسد والے کے شر سے وہ مجھ سے جلے“

(ترجمہ کنزالایمان..... پارہ ۳۰..... سورۃ الفلق..... آیہ ۵)

**حسد کینہٗ مسلم سے سینہ پاک کر**

**اتباعِ صاحبِ لولاک کر**

### بے حیائی سے توبہ کرو

﴿☆﴾.....”اور وہ کہ جب کوئی بے حیائی یا اپنی جانوں پر ظلم کریں تو اللہ عزوجل کو یاد کر کے اپنے گناہوں کی معافی چاہیں“

(ترجمہ کنزالایمان..... پارہ ۴..... سورۃ ال عمران..... آیہ ۱۲۵)

### پردے کی اہمیت

﴿☆﴾.....”اور اپنے گھروں میں ٹھہری رہو اور بے پردہ نہ رہو جیسے اگلی جاہلیت کی بے پردگی تھی“

(ترجمہ کنزالایمان..... پارہ ۲۲..... سورۃ احزاب..... آیہ ۳۳)

﴿☆﴾.....”اور مسلمان عورتوں کو حکم دوا اپنی نگاہیں کچھ نیچی رکھیں اور اپنی پارسائی کی حفاظت کریں، اور دکھائیں مگر جتنا خود

بی ظاہر اور دوپٹے اپنے گریبانوں پر ڈالے رہیں“

(ترجمہ کنزالایمان..... پارہ ۱۸..... سورۃ نور..... آیہ ۳۱)

**تم گلی کوچوں میں مت پھرتی رہو**

**سانپ بسچھو دیکھ کر چلاؤ گی**

**اے میری بہنوں سدا پردا کرو**

**ورنہ سن لو قبر میں جب جاؤ گی**



## مرد نگاہیں نیچی رکھیں

﴿☆﴾..... ”اے محبوب صلی اللہ تعالیٰ علیہ وسلم مسلمان مردوں کو حکم دوا اپنی نگاہیں کچھ نیچی رکھیں اور اپنی شرم گاہوں کی حفاظت کریں، ان کے لیے بہت ستمرا ہے بے شک اللہ عزوجل کو ان کے کاموں کی خبر ہے“

(ترجمہ کنزالایمان..... پارہ ۱۸..... سورۃ النور..... آیت ۳۰)

**ھر شرم و حیا سے بس رھیں نیچی نظر**

**پیکر شرم و حیا بن کر رھوں آقا سدا ﷺ**

## کسی کا بُرا نام رکھو

﴿☆﴾..... ”آپس میں طعنہ نہ کرو اور ایک دوسرے کے بُرے نام نہ رکھو“

(ترجمہ کنزالایمان..... پارہ ۲۶..... سورۃ الحجرات..... آیت ۱۱)

## اچھا برتاؤ کرو

﴿☆﴾..... ”اور اللہ عزوجل کی بندگی کرو اور اس کا شریک کسی کو نہ ٹھہراؤ اور ماں باپ سے بھلائی کرو اور رشتہ داروں اور یتیموں اور محتاجوں اور پاس کے ہمسائے اور دور کے ہمسائے اور کروٹ کے ساتھی اور راہ گیر اور اپنے باندی غلام سے“

(ترجمہ کنزالایمان..... پارہ ۵..... رکوع ۳)

## نیکي گناہ مٹاتی ہے

﴿☆﴾..... ”بے شک نیکیاں بُرائیوں کو مٹا دیتی ہے، یہ نصیحت ہے نصیحت ماننے والے کو“

(ترجمہ کنزالایمان..... پارہ ۱۲..... سورۃ مود..... آیت ۱۱۴)

## نیک کام کرو

﴿☆﴾..... ”بے شک جو ایمان لائے اور اچھے کام کام کئے وہی تمام مخلوق میں بہتر ہیں ان کا صلہ ان کے رب عزوجل کے پاس کے باغ ہیں، جن کے نیچے نہریں بہیں، ان میں ہمیشہ ہمیشہ رہیں، اللہ عزوجل اُن سے راضی اور وہ اُس سے راضی، یہ اُس کے لیے ہے جو اپنے رب عزوجل سے ڈرے“

(ترجمہ کنزالایمان..... پارہ ۳۰..... رکوع ۲۳)

## موت آئے گی

﴿☆﴾..... ”ہر جان کو موت کا ڈالقمہ چکھنا ہے“

(ترجمہ کنزالایمان..... پارہ ۲۱..... سورۃ عنکبوت..... آیت ۵۷)

**تو اچانک موت کا ہوگا شکار**

**بے وفا دنیا پر مت کر اعتبار**

**جان جا کر ہی رہے گی یاد رکھ**

**موت آکر ہی رہے گی یاد رکھ**

## دنیا کی زندگی

﴿☆﴾..... ”اور یہ دنیا کی زندگی تو نہیں مگر کھیل کود اور بے شک آخرت کا گھر ضرور سچی زندگی ہے کیا اچھا تھا اگر جانتے“

(ترجمہ کنزالایمان..... پارہ ۲۱..... سورۃ عنکبوت..... آیت ۶۴)

## گناہوں سے معافی

﴿☆﴾..... ”تم فرماؤ! میرے وہ بندو جنہوں نے (نا فرمانیاں کے ذریعے) اپنی جانوں پر زیادتی کی اللہ عزوجل کی رحمت

سے نا امید نہ ہو، بے شک اللہ عزوجل سب گناہ بخش دیتا ہے بے شک وہی بخشنے والا مہربان ہے“

(ترجمہ کنزالایمان..... پارہ ۲۴..... سورۃ الزمر..... آیت ۵۳)

## در گزر اختیار کرو

﴿☆﴾..... ”اور غصہ پی جانے والے اور لوگوں سے درگزر کرنے والے اور نیک لوگ اللہ عزوجل کے محبوب ہیں“

(ترجمہ کنزالایمان..... پارہ ۴..... سورۃ ال عمران..... آیت ۱۳)

## صلح کرو

﴿☆﴾..... ”اور صلح سب سے بہترین چیز ہے“

(ترجمہ کنزالایمان..... پارہ ۵..... سورۃ النساء..... آیت ۱۲۸)

﴿☆﴾..... ”اور اگر مسلمانوں کے دو گروہ آپس میں لڑیں تو ان کے درمیان صلح کراؤ“

(ترجمہ کنزالایمان..... پارہ ۲۶..... سورۃ الحجرات..... آیت ۹)

﴿☆﴾.....”مسلمان مسلمان آپس می بھائی بھائی ہیں، تو اپنے دو بھائیوں میں صلح ارادو اور اللہ عزوجل سے ڈرو کہ تم پر رحمت ہو“

(ترجمہ کنزالایمان..... پارہ ۲۶..... سورۃ الحجرات..... آیہ ۱۰)

﴿☆﴾.....”اور اگر کوئی عورت اپنے شوہر کی زیادتی یا بے رغبتی کا اندیشہ کرے تو اُن پر کوئی گناہ نہیں کہ آپس میں صلح کر لیں“

(ترجمہ کنزالایمان..... پارہ ۴..... سورۃ النساء..... آیہ ۱۲۸)

### گھر جانے سے پہلے اجازت لو

﴿☆﴾.....”اے ایمان والو! اپنے گھروں کے سوا اور گھروں میں نہ جاؤ جب تک اجازت نہ لے لو اور ن کے سائکوں پر سلام کرلو“

(ترجمہ کنزالایمان..... پارہ ۱۸..... سورۃ نور..... آیہ ۲۸)

### سلام کا جواب دو

﴿☆﴾.....”اور جب تمہیں کوئی کسی لفظ سے سلام کرے تو تم اس سے بہتر لفظ سے جواب میں کہو یا وہی کہہ دو“

(ترجمہ کنزالایمان..... پارہ ۵..... سورۃ النساء..... آیہ ۸۶)

﴿☆﴾.....”پھر جب کسی کے گھر جاؤ تو اپنوں کو سلام کرو ملتے وقت کی اچھی دعا، اللہ عزوجل کے پاس سے مبارک پاکیزہ“

(ترجمہ کنزالایمان..... پارہ ۱۸..... سورۃ نور..... آیہ ۶۱)

### کسب حلال کماؤ

﴿☆﴾.....”اے ایمان والو! کھاؤ ہماری دی ہوئی ستھری چیزیں“

(ترجمہ کنزالایمان..... پارہ ۶..... سورۃ مائدہ..... آیہ ۸۸)

### اللہ عزوجل کی راہ میں خرچ کرو

﴿☆﴾.....”اور ہمارے دیئے سے کچھ ہماری راہ میں خرچ کریں یہی سچے مسلمان ہیں“

(ترجمہ کنزالایمان..... پارہ ۴..... سورۃ انفال..... آیہ ۴)



﴿☆﴾.....”تم ہرگز بھائی کو نہ پہنچو گے جب تک راہِ خدا میں اپنی پیاری چیز خرچ نہیں کرو“

(ترجمہ کنزالایمان..... ہادۃ ۴..... سورۃ ال عمران..... آیہ ۹۲)

### قربانی

﴿☆﴾.....”اے محبوب صلی اللہ تعالیٰ علیہ وسلم بے شک ہم نے تمہیں بے شمار خوبیاں عطا فرمائیں تو تم اپنے رب عزوجل کے لیے نماز پڑھو اور قربانی کرو، بے شک جو تمہارا دشمن ہے وہی ہر خیر سے محروم ہے“

(ترجمہ کنزالایمان..... ہادۃ ۳۰۷..... سورۃ الکوثر)

### صبر کرو

﴿☆﴾.....”اے ایمان والوں! صبر کرو“

(ترجمہ کنزالایمان..... ہادۃ ۴..... سورۃ ال عمران..... آیہ ۲۰۰)

﴿☆﴾.....”اے ایمان والوں! صبر اور نماز سے مدد چاہو، بے شک اللہ عزوجل صابروں کے ساتھ ہے“

(ترجمہ کنزالایمان..... ہادۃ ۲..... سورۃ البقرہ..... آیہ ۱۵۳)

### شہید زندہ ہے

﴿☆﴾.....”اور جو خدا عزوجل کی راہ میں مارے جائیں انہیں ہرگز مُردہ نہ کہو بلکہ وہ زندہ ہیں ہاں تمہیں خبر نہیں“

(ترجمہ کنزالایمان..... ہادۃ ۲..... سورۃ البقرہ..... آیہ ۱۵۴)

### ہر پریشانی کے بعد آسانی ہے

﴿☆﴾.....”تو بیشک دشواری کے ساتھ آسانی ہے بے شک دشواری کے ساتھ آسانی ہے“

(ترجمہ کنزالایمان..... ہادۃ ۳۰..... سورۃ المرتفع..... آیہ ۶۵)

## اللہ عزوجل سے دعا کرو

﴿☆﴾..... ”اور تمہارے رب عزوجل نے فرمایا، مجھ سے دعا کرو میں قبول کروں گا“

(ترجمہ کنزالایمان..... ہادۃ ۲۴..... سورۃ المؤمن..... آیت ۶۰)

**یا الہی جو دعا نیک ہم تجھ سے کریں  
قُدریوں کے لب کے آمین رُبنا کا ساتھ ہو**

## شیطان سے پناہ مانگو

﴿☆﴾..... ”اے ایمان والوں! شیطان کے قدموں پر نہ چلو اور جو شیطان کے قدموں پر چلے تو وہ تو بے حیائی اور بُری ہی بات بتائے گا“

(ترجمہ کنزالایمان..... ہادۃ ۱۸..... سورۃ النور..... آیت ۲۱)

## فضول گوئی سے بچنے والا

﴿☆﴾..... ”پیشک مراد کو پہنچے ایمان والے جو اپنی نماز میں گڑگڑاتے ہیں اور وہ جو کسی بیہودہ بات کی طرف التفات نہیں کرتے“

(ترجمہ کنزالایمان..... ہادۃ ۱۸..... سورۃ المؤمنون..... آیت ۱-۳)

## شہد میں شفا ہے

﴿☆﴾..... ”شہد کی کبھی اسکے پیٹ سے ایک پینے کی چیز رنگ برنگ نکلتی ہے جس میں لوگوں کی تندرستی ہے پیشک اس میں نشانی ہے دھیان کرنے والوں کی“

(ترجمہ کنزالایمان..... ہادۃ ۱۴..... سورۃ النحل..... آیت ۶۹)

## بارش کا پانی

﴿☆﴾..... ”اور ہم نے آسمان سے برکت والا یہ پانی اتارا“

(ترجمہ کنزالایمان..... ہادۃ ۲۶..... سورۃ ق..... آیت ۶)

## زیتون

﴿☆﴾.....”برکت والے زیتون پیڑ سے“

(ترجمہ کنزالایمان..... پارہ ۱۸..... سورۃ نور..... آیت ۳۵)

## جمعۃ المبارک

﴿☆﴾.....”اے ایمان والوں! جب نماز کی اذان ہو جمعہ کے دن تو اللہ عزوجل کے ذکر کی طرف دوڑو اور خرید وخت چھوڑ دو یہ تمہارا لیے بہتر ہے اگر تم جانو“

(ترجمہ کنزالایمان..... پارہ ۲۸..... سورۃ الجمعہ..... آیت ۹)

## وضو اور غسل

﴿☆﴾.....”اے ایمان والوں! جب نماز کو کھڑے ہونا چاہو تو اپنا منہ دھوؤ اور اگر کہنیوں تک ہاتھ اور سروں کا مسح کرو اور گئوں تک پاؤں دھوؤ اور اگر تمہیں نہانے کی حاجت ہو تو خوب سترے ہو لو“

(ترجمہ کنزالایمان..... پارہ ۶..... سورۃ مائدہ..... آیت ۶)

## تیمم

﴿☆﴾.....”اور اگر تم بیمار ہو یا سفر میں یا تم میں سے کوئی قضاء حاجت سے آیا تم نے عورتوں سے صحبت کی اور ان صورتوں میں پانی نہ پایا تو پاک مٹی سے تیمم کرو تو اپنے منہ اور ہاتھوں کا اُس سے مسح کرو“

(ترجمہ کنزالایمان..... پارہ ۶..... سورۃ مائدہ..... آیت ۶)





## آداب تلاوت

قرآن شریف پڑھنا، پڑھانا، سننا، سنانا سب عبادت اور مدنی سرکار صلی اللہ تعالیٰ علیہ وسلم کی سنت ہے۔

﴿1﴾ قرآن پاک کے آداب میں سے ہے کہ اچھے کپڑے پہن کر با وضو قبلہ رو سر جھکائے اور ادب و وقار کے ساتھ ٹھہر ٹھہر کر تلاوت کرے۔

لَا يَمْسُهُ إِلَّا الْمُطَهَّرُونَ (سورۃ فاتحہ) یعنی اسے نہ چھوئیں مگر با وضو

﴿2﴾ تلاوت شروع کرتے وقت اعوذ باللہ پڑھنا اور سورۃ پڑھنے سے پہلے بسم اللہ الرحمن الرحیم پڑھنا سنت ہے ورنہ مستحب ہے۔ تلاوت کے دوران کوئی دنیاوی کام کرے تو اعوذ باللہ، بسم اللہ پھر پڑھ لے اور دینی کام کیا تو مثلاً سلام یا اذان کا جواب دیا یا کلمہ طیبہ وغیرہ، اذکار و وظیفہ پڑھے روا عوذ باللہ پھر پڑھنا اس کے ذمے نہیں۔

(سنی بہشتی زیور بحوالہ غنیہ)

﴿3﴾ قرآن کریم کی تلاوت ذوق و شوق اور حضور قلب کے ساتھ کیجئے۔

﴿4﴾ تلاوت سے پہلے طہارت و نظافت کا پورا پورا اہتمام کیجئے۔

﴿5﴾ تلاوت کے وقت ظاہری پاکی و طہارت کے ساتھ ساتھ دل کو بھی گندے خیالات بُرے جذبات اور ناپاک مقاصد سے دور رکھئے۔

﴿6﴾ ہمیشہ پاک و صاف جگہ پر بیٹھ کر تلاوت قرآن پاک کیجئے۔

﴿7﴾ قرآن مجید کی عظمت کے ساتھ ساتھ اللہ عزوجل کی عظمت بھی دل میں جمائے رکھئے کہ جسے آپ پڑھ رہے ہیں یہ کسی انسان کا کام نہیں۔

﴿8﴾ اس عزم کے ساتھ تلاوت کیجئے کہ مجھے اس احکام کے مطابق اپنی زندگی کو بنانا اور اس کی ہدایت کی روشنی میں اپنی زندگی کو سنوارنا ہے۔

﴿9﴾ قرآن شریف پڑھ کر یاسن کر رونا سنت ہے۔

حدیث : حضور نبی کریم صلی اللہ تعالیٰ علیہ وسلم نے ابن مسعود رضی اللہ تعالیٰ عنہ کو فرمایا کہ قرآن سناؤ عرض کیا یا رسول اللہ صلی اللہ تعالیٰ علیہ وسلم آپ پر تو اترا ہی ہے۔ آپ ہی سنائیں۔ آپ صلی اللہ تعالیٰ علیہ وسلم نے فرمایا کہ مجھے اچھا معلوم ہوتا ہے کہ دوسرے سے سنوں پھر حضرت ابن مسعود رضی اللہ تعالیٰ عنہ پڑھتے جاتے تھے اور حضور صلی اللہ تعالیٰ علیہ وسلم کی چشمان مبارک سے آنسو بہتے تھے۔

(احیاء العلوم)

### حکایت: گانے والے کی توبہ

ایک بار حضرت عبداللہ ابن مسعود رضی اللہ تعالیٰ عنہ کسی مجلس پر گزرے جہاں گویا بہت اچھی آواز سے گارہا تھا۔ آپ رضی اللہ تعالیٰ عنہ نے فرمایا کاش یہ آواز قرآن شریف پر استعمال ہوتی۔ یہ خبر گویے کو پہنچی۔ اس نے کچی توبہ کی اور حضرت ابن مسعود رضی اللہ عنہ کے ساتھ رہنے لگا حتیٰ کہ وہ شخص قرآن شریف کا عالم وقاری ہو گیا۔

﴿10﴾ تلاوت میں اتنی آواز، آہستہ پڑھنے میں ضروری ہے کہ پڑھنے والا خود سن سکے سر کا بدمینہ صلی اللہ تعالیٰ علیہ وسلم نے فرمایا کہ

”قرآن خوش آواز کے ساتھ پڑھو“ **حَسِّنْ بِالْقُرْآنِ صَوْتَكَ**

دوسری حدیث شریف میں ہے کہ.....

”قرآن کو اپنی آواز سے زینت دو“ **حَسِّنُوا الْقُرْآنَ بِأَصْوَاتِكُمْ**

ایک اور حدیث شریف میں ہے.....

”ہر چیز کا ایک زیور ہے اور قرآن کا زیور اچھی آواز ہے“ **لِكُلِّ شَيْءٍ حُلِيَّتُهُ وَحِلَّةُ الْقُرْآنِ الصَّوْتُ الْحَسَنُ**

اچھی آواز کا مطلب یہ ہے کہ تکلف سے یا گاکر نہیں بلکہ انتہائی خوبصورتی اور عمدگی سے قرآن مجید کی تلاوت کرو۔

﴿11﴾ قرآن مجید بلند آواز سے پڑھنا افضل ہے جبکہ کسی نمازی، مریض یا سونے والے کو ایذا نہ پہنچے۔

﴿12﴾ تلاوت کرنے والے کو قرآن کے معانی و مفاہیم پر غور و فکر کرنا چاہیے۔

﴿13﴾ تلاوت کے ساتھ ساتھ ترجمہ و تفسیر بھی پڑھیں۔

اعلیٰ حضرت مجدد اہلسنت احمد رضا خان فاضل بریلوی رحمۃ اللہ علیہ کا اردو ترجمہ القرآن کنز الایمان سب سے بہترین ہے۔ کنز الایمان پر موجود تفسیری حاشیہ خرائن العرفان مولانا نعیم الدین مراد آبادی اور نور العرفان مفتی احمد یار خان رحمۃ اللہ علیہ کی اردو تفسیر ہے۔

﴿14﴾ تلاوت قرآن کو اللہ عزوجل کے قرب کا ذریعہ سمجھے اور یقین رکھئے کہ قرآن سے شغف اللہ عزوجل سے شغف ہے

﴿15﴾ جتنے دنوں میں قرآن شریف ختم کرنا مقصود ہو اس حساب سے قرآن کو منزلوں اور حصوں میں تقسیم کر کے تلاوت کیجئے۔

### اوقات تلاوت

شب و روز کے کبھی اوقات میں تلاوت کرنا جائز ہے، علامہ نووی علیہ رحمۃ نے فرمایا ہے ”تلاوت میں سب سے بہتر اندرون نماز کا وقت پھر رات، اس کے بعد رات کا نصف اخیر اور مغرب اور عشاء کا درمیانی وقت بھی بہتر ہے دن کا سب سے اچھا وقت صبح کا ہے، تلاوت کے منتخب ایام یہ ہیں، یوم عرفہ، جمعہ، دوشنبہ، جمعرات، رمضان المبارک، کا آخری عشرہ اور ذوالحجہ کا پہلا عشرہ اور مہینوں میں



منتخب رمضان المبارک ہے۔ تلاوت قرآن کا آغاز جمعہ کی شب میں اور جمعرات کی شب میں ختم کرنا بہتر ہے۔ (فضائل قرآن)

جو جہنم میں ایک بار ختم کر سکے وہ قرآن ۷۷ سات حصوں ۷۷ منزلوں میں ختم کرے کہ یہی صحابہ کرام رضی اللہ تعالیٰ عنہ کی سنت ہے ﴿16﴾ حضرت مجاہد رحمۃ اللہ علیہ سے روایت ہے کہ لوگ ختم قرآن کے وقت جمع ہوتے تھے، آپ فرماتے تھے ختم قرآن کے وقت رحمتیں نازل ہوتی ہیں، اور دعا مقبول ہوتی ہے۔

﴿17﴾ قرآن مجید دیکھ پر پڑھنا زبانی پڑھنے سے افضل ہے کہ یہ پڑھنا بھی ہے اور دیکھنا بھی اور ہاتھ سے اس کا چھونا بھی، یہ سب عبادت ہے۔

﴿18﴾ لیٹ کر قرآن مجید پڑھنے میں حرج نہیں جبکہ پاؤں سٹے ہوئے ہوں اور منہ کھلا ہو، یونہی چلنے اور کام کرنے کی حالت میں بھی تلاوت جائز ہے جبکہ دل نہ بٹے ورنہ مکروہ ہے۔ (غنیہ)

﴿19﴾ مسلمانوں میں یہ دستور ہے قرآن مجید پڑھتے وقت اگر اٹھ کر کہیں جاتے ہیں تو بند کر دیتے ہیں، کھلا ہوا چھوڑ کر نہیں جاتے یہ ادب کی بات ہے مگر بعض لوگوں میں مشہور ہے کہ اگر کھلا چھوڑ دیا جائے گا تو شیطان پڑھے گا اس کی اصل نہیں۔

(بہار شریعت)

﴿20﴾ قرآن مجید کے ادب میں یہ بھی ہے کہ اس طرف پیٹھ نہ کی جائے، نہ پاؤں پھیلانے جائیں نہ پاؤں کو اس سے اونچا کیا جائے، نہ یہ کہ خود اونچی جگہ ہوں اور قرآن مجید نیچے ہو۔ (بہار شریعت)

﴿21﴾ قرآن مجید کے اوپر کسی قسم کی کوئی کتاب وغیرہ نہ رکھیں یہاں تک جس صندوق میں قرآن مجید ہو اس پر بھی کوئی کپڑا نہ رکھیں۔ (بہار شریعت)

﴿22﴾ قرآن مجید کو جزوان و غلاف میں رکھنا ادب ہے صحابہ و تابعین رضی اللہ تعالیٰ عنہم اجماع کے زمانے سے اس پر مسلمانوں کا عمل ہے۔ (بہار شریعت)

﴿23﴾ مصحف یعنی قرآن پاک کو بوسہ دینا بھی صحابہ کرام کے فعل سے ثابت ہے حضرت عمر رضی اللہ تعالیٰ عنہ روزانہ صبح اسے بوسہ دیتے تھے اور کہتے تھے یہ میرے رب کا عہد اور اس کی کتاب ہے، حضرت عثمان غنی رضی اللہ تعالیٰ عنہ بھی مصحف شریف کو بوسہ دیتے اور چہرے سے مس کرتے تھے۔

﴿24﴾ قرآن مجید کو سر پر رکھنا مستحب ہے۔

﴿25﴾ قرآن مجید پڑھنا اور بوسیدہ ہو گیا اس قابل نہ رہا کہ اس سے تلاوت کی جائے اور یہ اندیشہ ہے کہ اس کے اوراق منتشر ہو کر ضائع ہو جائیں گے تو کسی پاک کپڑے میں لپیٹ کر احتیاط کی جگہ دفن کر دیا جائے اور دفن کرنے میں اس کے لیے لحد بنائی جائے تاکہ اس پر مٹی نہ پڑے مصحف شریف (قرآن) بوسیدہ ہو جائے تو اس کو جلایا نہ جائے (بہار شریعت بحوالہ عالمگیری) یا سمندر یا



دریا وغیرہ میں پتھر باندھ کر ڈال دینا زیادہ بہتر ہے۔

﴿26﴾ قرآن مجید اگر معاذ اللہ ہاتھ سے چھوٹ کر گر جائے تو اس کا کوئی کفارہ نہیں۔

﴿27﴾ کسی نے محض خیر و برکت کے لیے اپنے مکان یا دوکان میں قرآن مجید رکھ چھوڑا ہے اور تلاوت نہیں کرتا تو یہ گناہ نہیں بلکہ اس کی یہ نیت باعثِ ثواب ہے، مگر تلاوت قرآن سے غافل نہیں رہنا چاہیے۔ (بہار شریعت، بحوالہ خانیہ)

﴿28﴾ مجمع میں سب لوگ بلند آواز سے پڑھیں کہ آوازیں گھرائیں گی یہ حرام ہے، اکثر مجموعوں میں جہاں قرآن خوانی ہوتی ہے مثلاً تہجوں میں سب بلند آواز سے پڑھتے ہیں یہ حرام ہے، ایسے موقعوں پر کہ پڑھنے والے جمع ہوں حکم ہے آہستہ پڑھیں۔

(بہار شریعت، بحوالہ در مختار)

**القرآن:** ”جب قرآن پڑھا جائے تو اسے سُور اور چپ رہو اس امید پر کہ رحم کئے جاؤ“ (سورۃ العراف)

﴿29﴾ مدر سے میں سبق یاد کرنے کے لیے ایک ہی وقت میں کئی طلباء بلند آواز سے قرآن پڑھتے ہیں یہ جائز ہے۔

﴿30﴾ جب بلند آواز میں قرآن مجید پڑھا جائے تو تمام حاضرین پر سننا فرج ہے جبکہ وہ مجمع بغرض سننے کے لیے حاضر ہو ورنہ ایک کا سننا کافی ہے اگرچہ اور لوگ کام میں ہوں۔ (غنیہ — فتاویٰ رضویہ)

﴿31﴾ تلاوت کرنے میں کوئی شخص معظم دینی، بادشاہ اسلام، عالم دین، استاد یا باپ آجائے تو تلاوت کرنے والا اُس کی تعظیم کو کھڑا ہو سکتا ہے۔ (غنیہ)

﴿32﴾ بحب اور حیض نفاس والی عورت، اگرچہ خود نہ تو قرآن پاک پڑھ سکتی ہے نہ چھو سکتی ہے لیکن اگر کوئی قرآن پاک پڑھے اور اس کے پاس کوئی بحب یا حیض و نفاس والی یا حیض و نفاس سے نکلی ہوئی بے نہائی عورت بیٹھی ہو تو قرآن پاک کی تلاوت میں کوئی حرج نہیں۔ (سنن بیہقی زیور بحوالہ فتاویٰ رضویہ شریف)

﴿33﴾ جس گھر میں قرآن مجید رکھا ہوا ہو اس میں بیوی سے صحبت کرنا جائز ہے جبکہ قرآن مجید پر پردہ پڑا ہو۔ (بہار شریعت)

﴿34﴾ قرآن مجید کی قسم بھی قسم ہے اگر اس کے خلاف ہوگا تو کفارہ لازم آئے گا۔ (رد مختار)

﴿35﴾ قرآن مجید کی کسی آیات کو عیب لگانا، یا اس کی توہین کرنا یا اس کے ساتھ مسخرہ پن کرنا یا مذاق و دل لگی میں قرآن مجید کی آیتیں بے موقع پڑھ دینا کہ لوگ سن کر نہیں یہ سب باتیں کفر ہیں۔ (بہار شریعت)

﴿36﴾ قرآن شریف کا تکیہ لگانا سخت گناہ ہے۔

﴿37﴾ غسل خانہ اور ناپاک جگہوں پر قرآن شریف پڑھنا ناجائز ہے۔ (سنن بیہقی زیور بحوالہ غنیہ)

﴿38﴾ کسی کو یہ نہیں کہنا چاہیے کہ قرآن بھول گیا۔

حدیث: حضرت عبداللہ بن مسعود رضی اللہ تعالیٰ عنہ سے روایت ہے کہ سرکارِ صلی اللہ تعالیٰ علیہ وسلم نے فرمایا کسی کے لیے یہ بُری بات ہے کہ

وہ کہے میں فلاں فلاں آیت بھول گیا، بلکہ اسے بھلا دی گئی، قرآن خوب یاد کرتے رہو کیونکہ بلاشبہ وہ رسیوں سے بندھے اونٹوں سے زیادہ تیز نکل بھاگنے والا ہے۔ (بخاری)

چونکہ قرآن بھولنا گناہ ہے اور گناہ کا اظہار بھی گناہ، اس لیے قرآن بھولنے پر یہ نہ کہتا چاہیے کہ میں فلاں فلاں آیت بھول گیا۔ بلکہ اگر ضرورت پڑے تو یوں کہے وہ آیت بھلا دی گئی۔ اس کلام میں اظہارِ حسرت ہے یعنی ہائے افسوس میں اس نعمت سے محروم کر دیا گیا۔

﴿39﴾ آیت سجدہ آئے تو تلاوت کرنے والے اور آواز سے سننے والے دونوں پر سجدہ واجب ہوتا ہے، خواہ سننے والے کا ارادہ ہو یا نہ ہو۔

- |                        |                       |                      |
|------------------------|-----------------------|----------------------|
| 1۔ الاعراف پارہ 9      | 2۔ رعد پارہ 13        | 3۔ نحل پارہ 14       |
| 4۔ بنی اسرائیل پارہ 15 | 5۔ مریم پارہ 16       | 6۔ حج پارہ 17        |
| 7۔ فرقان پارہ 19       | 8۔ نمل پارہ 19        | 9۔ المرتزیلہ پارہ 21 |
| 10۔ ص پارہ 23          | 11۔ حمّٰ سجده پارہ 24 | 12۔ نجم پارہ 21      |
| 13۔ انشقاق پارہ 30     | 14۔ علق پارہ 30       |                      |

سجدہ تلاوت کرنے کا طریقہ: آیت سجدہ پڑھی یا سنی تو کھڑے ہو کر سجدہ تلاوت کی نیت سے اللہ اکبر کہتے ہوئے سجدہ میں جائیے اور کم از کم تین بار سبحان ربی الاعلیٰ کہیے پھر اللہ اکبر کہتے ہوئے کھڑے ہو جائیں، اول آکر دونوں بار اللہ اکبر کہنا سنت اور کھڑے ہو کر سجدہ میں جانا اور سجدہ کے بعد کھڑا ہونا یہ دونوں قیام مستحب ہیں۔ (درمختار)

ہاتھ اٹھانے، التحیات پڑھنے اور سلام پھیرنے کی ضرورت نہیں۔ (بہار شریعت)

شرائط سجدہ، شرائط نماز ہی کی طرح ہیں۔ ستر عورت، استقبال قبلہ، بدن اور کپڑے کا نجاست اور حدث سے پاک ہونا نیت کرنا۔



## دَعَا وَخَتَمَ الْقُرْآنَ

اَللّٰهُمَّ اَنْسِ وَحْشَتِيْ فِيْ قَبْرِىْ اَللّٰهُمَّ اَرْحَمْنِيْ بِالْقُرْآنِ الْعَظِيْمِ وَ اجْعَلْهُ لِيْ اِمَامًا وَ نُوْرًا رَّحْمَةً اَللّٰهُمَّ ذَكِّرْنِيْ مِنْهُ مَا نَسِيتُ وَ عَلَّمْنِيْ مِنْهُ مَا جَهِلْتُ وَ ارْزُقْنِيْ تِلَاوَتَهٗ اِنَّا ءَالِيْلٌ وَ اِنَّا ءَالِ النَّهَارِ وَ اجْعَلْهُ لِيْ حُجَّةً يَّا رَبَّ الْعٰلَمِيْنَ .

### ترجمہ:

”اے اللہ عزوجل میری قبر میں میری پریشانی کو دور کر اور قرآن عظیم کے وسیلہ سے مجھ پر رحم فرما اور قرآن کو میرے لیے پیشوا اور باعث نور اور سبب ہدایت فرما اور رحمت اور قرآن میں سے جو کچھ بھول گیا ہوں یاد دلا اور جو کچھ قرآن میں سے میں نہیں جانتا وہ سیکھا دے اور رات دن مجھے اس کی تلاوت نصیب کر اور قیامت کے دن اس کو دلیل بنا اے عالم کے پرورش کرنے والے۔“  
آمین (قبول فرما)



# قرآن شریف کی معلومات

پہلی وحی : **اقْرَأْ بِاسْمِ رَبِّكَ الَّذِي خَلَقَ**

(سورۃ علق ..... آیہ ۱-۱۵)

آخری وحی : **وَاتَّقُوا يَوْمًا تُرْجَعُونَ فِيهِ إِلَى اللَّهِ**

(سورۃ بقرہ ..... آیہ ۲۸۱)

دوسری روایت کے مطابق

**الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ بِعَمَّتِي وَرَفِئْتُ لَكُمْ الْإِسْلَامَ دِينًا**

(سورۃ مائدہ ..... آیہ ۳)

## قرآن پاک

30	پارے
07	منزلیں
114	سورتیں
540	رکوع
6666	کل آیات
14	سجدے

قرآن پاک کو سات منزلوں میں تقسیم کیا گیا ہے۔

1	سورة فاتحه	۳	سورة نساء
2	سورة مائدة	۳	سورة توبه
3	سورة يونس	۳	سورة نحل
4	سورة بنى اسرائيل	۳	سورة فرقان
5	سورة شعراء	۳	سورة يس
6	سورة الصافات	۳	سورة حجرات
7	سورة ق	۳	سورة قناس

## اقسام آیات قرآن

آیات	1000
آیات وعید	1000
آیات نھی	1000
آیات امر	1000
آیات امثال	1000
آیات قصص	1000
آیات تحلیل	250
آیات تحریم	250
آیات تسبیح	100
آیات متفرقة	66
کل آیات	6666

قرآن میں ایک سو چودہ ۱۴ سورتیں ہیں سورتوں کے نام مقام نزول، پارہ، رکوع، اور تعداد آیات کو یکجا کرنے قاری کے لیے قرآنی معلومات فراہم کی گئیں ہیں۔

سورۃ نمبر	سورۃ نام	پہلا کلام	پہلا کلام	کل آیات	کل رکوع	ہم محل
1	سورۃ فاتحہ	الم	1	7	1	مکی
2	سورۃ بقرہ	الم ، سيقول، تلك الرسل	1-3	286	40	مدنی
3	سورۃ آل عمران	تلك الرسل ، لن تنالو	3-4	200	20	مدنی
4	سورۃ النساء	لن تنالو، والمحصن، لا يحب الله	4-6	176	24	مدنی
5	سورۃ مائدہ	لا يحب الله ، واذا سمعوا	6-7	120	16	مدنی
6	سورۃ انعام	واذا سمعوا، ولو اننا	7-8	165	20	مکی
7	سورۃ اعراف	ولو اننا، قال الملا	8-9	206	24	مکی
8	سورۃ انفال	قال الملا، واعلموا	10-9	75	10	مدنی
9	سورۃ توبہ	واعلموا، يعتدرون	10-11	129	16	مدنی
10	سورۃ یونس	بعتدرون	11	109	11	مکی
11	سورۃ هود	بعتدرون، وما من دآبته	11-12	123	10	مکی
12	سورۃ یوسف	وما من دآبته، وآلبری	12-13	111	12	مکی
13	سورۃ قدرعد	وما البری	13	43	6	مکی
14	سورۃ ابراهيم	وما البری	13	52	7	مکی
15	سورۃ حجر	ربما	14	99	6	مکی
16	سورۃ نحل	ربما	14	128	16	مکی
17	سورۃ ہنئ اسرائیل	سبحن الذی	15	111	12	مکی
18	سورۃ کہف	سبحن الذی، قال الم	15-16	110	12	مکی
19	سورۃ مریم	قال الم	16	98	6	مکی
20	سورۃ طحہ	قال الم	16	135	8	مکی
21	سورۃ انبیاء	اقترب الناس	17	112	7	مکی
22	سورۃ حج	اقترب الناس	17	78	10	مدنی
23	سورۃ مومنون	قد افلاح	18	118	6	مکی
24	سورۃ نور	قد افلاح	18	64	9	مدنی
25	سورۃ فرقان	قد افلاح، وقال الذین	18-19	77	6	مکی
26	سورۃ شعراء	وقال الذین	19	227	11	مکی
27	سورۃ نمل	وقال الذین، امن خلق	19-20	93	7	مکی
28	سورۃ قصص	امن خلق	20	88	9	مکی
29	سورۃ عنکبوت	امن خلق، اتل ما اوحی	20-21	69	7	مکی
30	سورۃ زمر	اتل ما اوحی	21	60	6	مکی



## قرآن مجید کے تراجم اور تقاسیر

قرآن شریف ایک عظیم ذخیرہ اور ہدایت کا سرچشمہ ہے یہ سب سے زیادہ مقدس اور دنیا کی سب سے زیادہ پڑھی جانے والی کتاب ہے۔

قرآن مجید کا دنیا کی کئی زبانوں میں ترجمہ کیا گیا مثلاً اردو..... پنجابی..... سندھی..... سرائیکی..... بلوچی..... ہندی..... فارسی..... انگریزی..... گجراتی..... جرمن..... فرانسیسی..... جاپانی..... بری..... جاوی..... مرہٹی..... تملگو..... ملیالم..... بنگلہ..... سواملی..... ترکی..... یوگنڈا..... اطالوی..... ہسپانوی..... ڈنمارک..... ولندیزی..... گورکھی..... براہوی..... یونانی..... عبرانی.....،،،،، ارمنی..... بوسنیہ..... چینی..... سنسکرت، وغیرہ

قرآن مجید کا سب سے بہترین اردو ترجمہ **کنز الایمان** ہے جو کہ امام اہلسنت الشاہ احمد رضا خان فاضل بریلوی علیہ الرحمہ نے فرمایا اور کنز الایمان کا انگریزی، ہندی، ترکی، بنگلہ، سندھی، اور کاؤچ زبانوں میں ترجمہ ہوا ہے۔

کنز الایمان پر موجود اردو تفسیری حاشیہ **”خزائن العرفان“** حضرت مولانا نعیم الدین مراد آبادی رحمۃ اللہ علیہ اور **”نور العرفان“** حضرت قبلہ مفتی احمد یار خان نعیمی رحمۃ اللہ علیہ نے تحریر فرمایا ہے۔

## قرآن کی سورتوں کی برکتیں

﴿☆﴾..... ہر عمل ہر دعا ہر وظیفہ پڑھنے کے دوران بدن اور کپڑوں کی پاکی اور صفائی کا خاص خیال رکھیے بلکہ ظاہری پاکی کے ساتھ ساتھ اپنے اخلاق و کردار اور گناہوں کی گندگی سے صفائی کا بھی اہتمام کیجئے۔

﴿☆﴾..... اللہ عزوجل کی بارگاہ عالی شان میں بار بار دعا مانگتے رہیں۔

﴿☆﴾..... ہر وظیفہ کے اول و آخر درود شریف پڑھیں۔

### بسم اللہ الرحمن الرحیم کی برکت

﴿☆﴾..... اس آیت مبارکہ کے خواص اور برکتیں بہت ہیں ان میں سے چند فوائد یہاں تحریر کئے جاتے ہیں۔

﴿☆﴾..... بسم اللہ 786 بار پڑھ کر مخالف کو پلا دو تو ان شاء اللہ عزوجل وہ مخالفت چھوڑ دے گا اور محبت کرنے لگے گا اور اگر موافق کو پلا دو محبت بڑھ جائے گی۔ (فیوض قرآنی)

﴿☆﴾..... جس درد یا مرض پر تین روز تک 100 مرتبہ بسم اللہ شریف حضور دل سے پڑھ کر دم کیا جائے۔ ان شاء اللہ عزوجل اسی سے آرام ہو جائے گا۔ (فیوض قرآنی)

﴿☆﴾..... جس عورت کا بچہ زندہ نہ رہتا ہو وہ ایک کاغذ پر ایک سو ساٹھ 160 مرتبہ لکھ کر اس کا تعویذ بنا کر ہر وقت پہنے رہے تو ان شاء اللہ عزوجل اس کی اولاد زندہ رہے گی۔

﴿☆﴾..... جس کو بخار ہو سات بار یہ دعا پڑھے، اگر مریض خود نہ پڑھ سکے تو کوئی دوسرا نمازی آدمی سات 7 بار پڑھ کر دم کر دے یا پانی پر دم کر کے پلا دے، ان شاء اللہ عزوجل بخار اتر جائے گا۔ ایک مرتبہ میں بخار نہ اترے تو بار بار یہ عمل کریں۔

دعا: بِسْمِ اللّٰهِ الْكَبِيرِ اَعُوْذُ بِاللّٰهِ الْعَظِيْمِ مِنْ شَرِّ كُلِّ عَرَقٍ نُّعَادِ وَمِنْ شَرِّ خَرِّ النَّارِ ط (فیوض قرآنی)

﴿☆﴾..... آسیب زدہ مریض پر یہ پڑھا جائے ان شاء اللہ عزوجل آسیب نکل جائے گا، اور پھر نہ لگے گا پڑھنے والے میں تقویٰ، اعتقاد کامل اور روحانی قوت ہونی چاہیے اور حضور قلب کے ساتھ پڑھے:

بِسْمِ اللّٰهِ الرَّحْمٰنِ الرَّحِيْمِ - اَلْمَصْ - طَهْ - طَسْمَر - كَهْ يَعْصَ - يَسْ - وَالْقُرْآنِ الْحَكِيْمِ - حَمَّعَسَقَ - قَ - نَ وَالْقَلَمِ وَمَا يَسْطُرُوْنَ

﴿☆﴾..... اگر رات کو سوتے وقت اکیس 21 مرتبہ بسم اللہ الرحمن الرحیم پڑھ لو تو ان شاء اللہ عزوجل مال و اسباب چوری سے محفوظ

..حضرت سیدنا سی رحمہ اللہ جبہ المرم سے روایت ہے کہ ایک سالے م اللہ الرحمن الرحیم کو بڑی سمدی اور خوبی سے پڑھا ہوگئی۔  
(فضائل قرآن)

روایت میں ہے کہ جو عمدہ شکل میں اسے تحریر کرے گا اللہ تعالیٰ اسے بخش دے گا۔  
..حضور صلی اللہ تعالیٰ علیہ وسلم نے فرمایا جب استاد بچے سے کہتا ہے، بسم اللہ الرحمن الرحیم کہو تو استاد بچے اور اسکے والدین سے نجات لکھ دی جاتی ہے۔  
(فضائل قرآن)

..ہر مشکل کے لیے 786 مرتبہ پڑھے پھر 132 مرتبہ درود شریف پڑھے ان شاء اللہ عزوجل مشکل دور ہوگی۔

## ناتج کی برکت

..سورۃ فاتحہ میں ہر بیماری کی دوا ہے۔ (مکتوبہ)

..حضرت ابوسعید خدری رضی اللہ تعالیٰ عنہ سے انہوں نے بیان فرمایا ہم نے ایک سفر میں ایک جگہ پڑاؤ کیا ہمارے پاس اس نے کہا ہمارے قبیلے کے سردار کو سانپ نے ڈس لیا ہے، آپ میں سے کوئی جھاڑ پھونک جانتا ہے، چنانچہ ہم میں آگیا اور سورۃ فاتحہ پڑھ کر اسے پھونکا اور وہ ٹھیک ہو گیا۔

..سرکارِ مدینہ صلی اللہ تعالیٰ علیہ وسلم نے فرمایا فاتحہ کتاب ہر زہر کا علاج ہے، کسی صحابی رضی اللہ تعالیٰ عنہ کا ایک مرگی زدہ شخص نے گزر ہوا، انہوں نے اس کے کان میں سورۃ فاتحہ پڑھ دی بس وہ شفاء یاب ہو گیا۔

..جس نے گھر میں سورۃ فاتحہ اور آیۃ الکرسی پڑھ لی تو اس گھر والوں کو اس دن کسی انسان یا جن کی نظر نہ لگے گی۔  
..حضرت انس رضی اللہ تعالیٰ عنہ سے روایت ہے کہ حضور صلی اللہ تعالیٰ علیہ وسلم نے فرمایا جب تم میں سے کوئی سونے کے لیے اور سورۃ فاتحہ اور قل ہو اللہ احد پوری پڑھ لے تو پھر موت کے علاوہ ہر چیز سے تمہیں امان مل گئی۔

..سورۃ فاتحہ پڑھنے والے کی اللہ تعالیٰ ضرورت کو پوری فرمادیتا ہے۔

..حضرت ابو ہریرہ رضی اللہ تعالیٰ عنہ سے روایت ہے کہ مدنی سرکار صلی اللہ تعالیٰ علیہ وسلم نے فرمایا جو اپنے گھر پر پہنچتے وقت سورۃ اور سورۃ اخلاص قل ہو اللہ احد پڑھتا ہے اللہ عزوجل اس سے محتاجی دور فرمادیتا ہے، اس گھر کی خیر و برکت بڑھ جاتی ہے اس کا فیض پڑوسیوں کو بھی ملتا ہے۔

..مدنی سرکار صلی اللہ تعالیٰ علیہ وسلم کے زمانہ مبارکہ میں ایک صحابی رضی اللہ تعالیٰ عنہ کا گزر ایک دیوانے کے پاس سے ہوا اس



کے گھر والوں نے ان سے دریافت کیا آپ کے پاس اس کا کوئی علاج ہے یہ صحابی رضی اللہ تعالیٰ عنہ بیان کرتے ہیں کہ میں نے تین دن تک صبح شام اس کے اوپر دو دو بار سورۃ فاتحہ پڑھ دی اور وہ ٹھیک ہو گیا۔ ﴿☆﴾..... پاک پیالے میں سورۃ فاتحہ لکھ کر روغن گل سے دھو کر کان میں ٹپکائیں کان کا درد دور ہو جائے گا۔

## سورۃ البقرہ کی برکت

﴿☆﴾..... حضرت عبداللہ بن مسعود رضی اللہ تعالیٰ عنہ سے روایت ہے کہ تم اپنے گھروں میں سورۃ البقرہ کی تلاوت کرو، اس سے شیطان اس گھر میں داخل نہیں ہوتا جس میں سورۃ بقرہ پڑھی جاتی ہے۔

## آیۃ الکرسی کی برکت

﴿☆﴾..... مدنی سرکار صلی اللہ تعالیٰ علیہ وسلم کا فرمان عالیشان ہے کہ جو فرض نماز کے بعد آیۃ الکرسی پڑھتا ہے اس کی روح بذات خود اللہ عزوجل قبض فرماتا ہے اور وہ اُس شخص کی طرح ہوتا ہے جس نے اللہ عزوجل کے نبیوں علیہم السلام اور رسولوں علیہم السلام کی طرف سے جنگ کی ہو اور وہ اس میں شہید ہو گیا ہو۔

﴿☆﴾..... پیارے آقا مدینے والے مصطفیٰ صلی اللہ تعالیٰ علیہ وسلم کا پیارا پیارا فرمان عالیشان ہے کہ قرآن کی سب سے عظیم آیت آیۃ الکرسی ہے جو اسے پڑھتا ہے اللہ تعالیٰ ایک فرشتہ بھیجتا ہے یہ فرشتہ اس وقت سے آنے سے والے کل تک اُس کی نیکیاں لکھتا ہے اور برائیاں مٹاتا ہے۔

﴿☆﴾..... حضرت عائشہ صدیقہ رضی اللہ تعالیٰ عنہا سے روایت ہے کہ ایک شخص مدنی سرکار صلی اللہ تعالیٰ علیہ وسلم کی خدمت میں حاضر ہوا اور اس نے شکایت کی کہ گھر کے اندر کی چیزوں میں برکت نہیں ہے، مددگار آقا صلی اللہ تعالیٰ علیہ وسلم نے فرمایا کہ تم آیۃ الکرسی پڑھو گے اللہ عزوجل اس کھانے اور سالن میں برکت دے گا۔

﴿☆﴾..... حضرت ابن عباس رضی اللہ تعالیٰ عنہ سے روایت ہے کہ مدنی سرکار صلی اللہ تعالیٰ علیہ وسلم نے فرمایا جو شخص ہر فرض نماز کے بعد آیۃ الکرسی پڑھتا ہے اسے اللہ عزوجل شکر گزار بندے کا ثواب صدیق کا عمل اور انبیاء علیہم السلام کا ثواب عطا فرماتا ہے اور اس کے اوپر اپنا دست رحمت پھیلاتا ہے اور وہ انتقال کرتے ہی جنت میں داخل ہوتا ہے۔

﴿☆﴾..... حضرت کعب احبار رضی اللہ تعالیٰ عنہ سے روایت ہے کہ جو رات اور دن میں دس بار قل ھو اللہ احد پوری اور آیۃ الکرسی پڑھنے کی پابندی کریگا وہ اللہ عزوجل کی سب سے بڑی رضا و خوشنودی اپنے لیے حاصل کریگا اور انبیاء علیہم السلام کے ساتھ ہوگا اور

شیطان سے محفوظ ہوگا۔

﴿☆﴾.....جورات سوتے وقت آیۃ الکرسی پڑھ لے اس کا مال چوری سے اور شیطان سے محفوظ رہے گا۔

﴿☆﴾.....حضرت ابن مسعود رضی اللہ تعالیٰ عنہ سے روایت کہ ایک شخص نے عرض کیا یا رسول اللہ صلی اللہ تعالیٰ علیہ وسلم مجھے کسی ایسی چیز کی تعلیم دیں جس سے اللہ عزوجل مجھے نفع دے مدنی مصطفیٰ صلی اللہ تعالیٰ علیہ وسلم نے فرمایا تم آیۃ الکرسی پڑھا کرو اس سے تمہاری اولاد، بلکہ تمہارا گھر کے آس پاس والے بھی محفوظ ہوں گے۔

### سورة انعام کی برکت

﴿☆﴾.....حضرت انس رضی اللہ تعالیٰ عنہ سے روایت ہے کہ حضور سرایا نور صلی اللہ تعالیٰ علیہ وسلم نے فرمایا قیامت کے دن جنت سے ایک پکارنے والا پکارے گا ”اے سورہ انعام کے پڑھنے والے سورہ انعام اور اسکی تلاوت سے محبت رکھنے کے بدلے تم جنت میں آ جاؤ“۔

### سورة رعد کی برکت

﴿☆﴾.....حضرت جابر بن زید رضی اللہ تعالیٰ عنہ سے روایت ہے کہ انتقال کرنے والے کے پاس نزع کے عالم میں سورہ رعد پڑھنا مستحب سمجھا جاتا تھا اس سے مرنے والے کی سختیاں کم ہوتی ہیں اور اسکی روح نرمی اور آسانی سے قبض کی جاتی ہے۔

### سورة كهف کی برکت

﴿☆﴾.....حضرت انس رضی اللہ تعالیٰ عنہ سے روایت ہے کہ رحمت عالم صلی اللہ تعالیٰ علیہ وسلم نے فرمایا میری امت پر صرف سورہ کھف کا اخیر حصہ نازل ہوتا اور کچھ نازل نہ ہوتا تو میری امت کے لیے یہی کافی ہوتا۔

﴿☆﴾.....حضرت ابو درداء رضی اللہ تعالیٰ عنہ سے روایت ہے کہ حضور تاجدار صلی اللہ تعالیٰ علیہ وسلم نے فرمایا جس نے سورۃ کھف کی ابتدائی دس آیاتیں حفظ کر لیں وہ دجال کے فتنے سے محفوظ ہوگا۔

﴿☆﴾.....سرکارِ مدینہ صلی اللہ تعالیٰ علیہ وسلم نے فرمایا تم اپنی اولاد کو اصحاب کھف کے نام سیکھاؤ کیوں کہ ان کا نام اگر کسی گھر کے دروازے پر لکھ دیا جائے تو وہ گھر نہ جلے گا کسی سامان پر لکھ دیا جائے تو وہ چوری نہ ہوگا اور اگر کسی کشتی پر لکھ دیا جائے تو وہ نہ ڈوبنے سے محفوظ ہوگی۔ اصحاب کھف کے نام یہ ہیں:



1. یملیخا، 2. مکسمینا، 3. مرطو نس، 4. بیتو نس، 5. سارنیون، 6. ذونیوانس، 7. کشفیظ  
8. طنونس (خازن..... خزائن العرفان)

## سورۃ یس کی برکت

﴿☆﴾..... حضرت ابوامامہ رضی اللہ تعالیٰ عنہ سے روایت ہے کہ حضور صلی اللہ تعالیٰ علیہ وسلم نے فرمایا پورا قرآن اہل جنت کے سامنے رکھا جائے گا۔ وہ سورۃ طہ و یس کے علاوہ کوئی قرآن کا حصہ نہ پڑھیں گے بلاشبہ جنت والے جنت میں یہ دونوں سورتیں پڑھیں گے۔  
﴿☆﴾..... گمشدہ شے کے ملنے کا عمل 40 بار سورہ یس سات دن تک پڑھے۔

﴿☆﴾..... جو اپنی حاجت برآوری کے لیے سورہ یس پڑھے گا اس کی ضرورت پوری ہوگی  
﴿☆﴾..... جس کے اندر سخت دلی پیدا ہو جائے اسے چاہیے کہ ایک پیالے میں گلاب اور زعفران سے سورہ یس و القرآن الحکیم لکھے پھر اسے دھو کر پی لے۔

﴿☆﴾..... حضرت علی رضی اللہ تعالیٰ عنہ سے روایت ہے کہ پیارے پیارے مصطفیٰ صلی اللہ تعالیٰ علیہ وسلم کا ارشاد پاک ہے کہ یس سُنے گا، اس کا ثواب اللہ تعالیٰ کے راستے میں خرچ کئے جانے والے بیس دینار کے برابر ہوگا اور جو اسے لکھ کر پی لے گا اس کے سینے میں ایک یقین، ایک ہزار نور، ایک ہزار برکتیں، ایک ہزار رحمتیں اور ایک ہزار رزق (روزی و حصہ) داخل کریگا، اور ہر طرح کا کینہ اور مرض اس سے دور ہو جائے گا۔

حضور سر اپا نور صلی اللہ تعالیٰ علیہ وسلم کا فرمانِ عالیشان ہے کہ تم سورہ یس پڑھو بلاشبہ سورہ یس میں دس ہزار برکتیں ہیں۔

- 1۔ اسے کوئی بھوکا پڑھے گا تو آسودہ ہوگا۔
- 2۔ کوئی پیاسا پڑھے گا سیراب ہوگا۔
- 3۔ کوئی تنگ پڑھے گا تو لباس پہنے گا۔
- 4۔ کوئی بے بیوی والا پڑھے گا اس کا نکاح ہو جائیگا۔
- 5۔ کوئی خوفزدہ پڑھے گا اس کا خوف جاتا رہے گا۔
- 6۔ کوئی قیدی پڑھے گا اس کو قید سے رہائی مل جائے گی۔
- 7۔ کوئی مسافر پڑھے گا اس کو سفر میں تعاون ملے گا۔
- 8۔ کوئی قرضدار پڑھے گا وہ قرض ادا کر دے گا۔



9۔ وہ شخص پڑھے گا جس کی کوئی چیز گم ہوگئی ہے اس کی گم شدہ چیز مل جائے گی

10۔ جب یہ سورہ کسی انتقال کرنے والے کے پاس پڑھی جائے گی اس کی روح آسانی سے قبض کی جائے گی۔

﴿☆﴾..... حضرت انس رضی اللہ تعالیٰ عنہ روایت ہے کہ مدنی سرکار صلی اللہ تعالیٰ علیہ وسلم نے فرمایا کہ جو شخص ہمیشہ ہر رات سورۃ یس پڑھتا ہے پھر وہ مرتا ہے تو شہید (کی موت) مرتا ہے، گویا پابندی سے جو شخص ہر شب سورۃ یس پڑھتا ہے وہ درجہ شہادت پاتا ہے۔

﴿☆﴾..... حضرت ابو بکر صدیق رضی اللہ تعالیٰ عنہ سے روایت ہے رسول اللہ صلی اللہ تعالیٰ علیہ وسلم نے فرمایا جو ہر جمعہ کو اپنے والدین کی قبر پر یا ان میں سے کسی ایک کی قبر پر حاضر ہو اور ان کے پاس سورہ یسین پڑھے اس کے لیے اس سورہ کی ہر حرف کے ثواب سے بخشش ہوگی۔

## سورۃ صافات کی برکت

﴿☆﴾..... حضرت ابن عباس رضی اللہ تعالیٰ عنہ سے روایت ہے کہ سرکار مدینہ صلی اللہ تعالیٰ علیہ وسلم نے فرمایا کہ جو شخص جمعہ کے دن سورہ یس اور سورہ صافات پڑھے گا پھر اللہ عزوجل سے کسی چیز کا سوال کرے گا تو اللہ عزوجل اس کی مانگی ہوئی چیز عطا فرمائے گا۔

﴿☆﴾..... مدنی مصطفیٰ صلی اللہ تعالیٰ علیہ وسلم نے فرمایا جو شخص ہر نماز کے بعد تین بار یہ پڑھے گا وہ بھرپور پیاناہ سے اجر لے گا۔

**سُبْحَنَ رَبِّكَ رَبِّ الْعِزَّةِ عَمَّا يَصِفُونَ وَسَلَامٌ عَلَى الْمُرْسَلِينَ وَالْحَمْدُ لِلَّهِ رَبِّ الْعَالَمِينَ**

اور قیامت کے دن بھرپور پیاناہ سے ناپ کر (ثواب) ہے اس کو مجلس سے اٹھنے کے وقت یہ آیتیں پڑھنی چاہیے (جو اوپر گزر گئی) ہمارے آقا مدینے والے مصطفیٰ صلی اللہ تعالیٰ علیہ وسلم یہ آیتیں تلاوت فرماتے تھے۔

## سورہ حم دخان کی برکت

﴿☆﴾..... اس سورہ کا جمعہ کی شب پڑھنا افضل ہے۔

﴿☆﴾..... جو شب جمعہ پڑھے گا اس کی بخشش ہوگی۔

﴿☆﴾..... جو کسی رات حم دخان پڑھے گا وہ صبح اس عالم میں ہوگا کہ اس کے لیے سترہ سترہ ہزار فرشتے استغفار کریں گے۔

## سورہ واقعہ کی برکت

﴿☆﴾..... جو ہر رات سورہ واقعہ پڑھے گا وہ کبھی فاقہ کا شکار نہ ہوگا۔

﴿☆﴾..... سرکارِ مدینہ صلی اللہ تعالیٰ علیہ وسلم نے فرمایا سورہ واقعہ بے نیاز کر دینے والی سورہ ہے، اس لیے تم اسے خود بھی پڑھو اور اپنی اولاد کو بھی اس کی تعلیم دو۔

﴿☆﴾..... حضرت عبداللہ بن مسعود رضی اللہ تعالیٰ عنہ اپنے بچوں کو اسے ہر رات پڑھنے کا حکم دیتے تھے۔

## سورہ حشر کی برکت

﴿☆﴾..... حضور نبی کریم صلی اللہ تعالیٰ علیہ وسلم نے فرمایا کہ جو شخص رات یا دن میں سورہ حشر کی آخری آیتیں پڑھے گا اور اسی دن یا رات میں اس کی روح قبض ہوگی تو وہ یقیناً اپنے لیے جنت لازم کر لے گا۔

## سورہ ملک کی برکت

اس سورہ کے فضائل بہت ہیں جس میں سے مختصر لکھے جاتے ہیں۔

﴿☆﴾..... کتاب اللہ کی ایسی سورہ ہے جس میں صرف تیس آیتیں ہیں اس نے ایک شخص کی شفاعت کی کہ اس کی بخشش ہوگئی یہ ہے۔ **تَبٰرَكَ الَّذِي بِيَدِهِ الْمُلْكُ** یعنی سورہ ملک۔

﴿☆﴾..... ایک صحابی رضی اللہ عنہ نے ایک قبر پر خیمہ نصب کیا اور انہیں اس کا علم نہ تھا کہ یہ قبر ہے یکا یک اس میں ایک انسان سورہ ملک پڑھ رہا تھا اور اس نے پوری پڑھ ڈالی وہ صحابی رضی اللہ تعالیٰ عنہ حضور نبی کریم صلی اللہ تعالیٰ علیہ وسلم کی خدمت میں حاضر ہوئے اور آپ صلی اللہ تعالیٰ علیہ وسلم کو اس کی خبر دی حضور صلی اللہ تعالیٰ علیہ وسلم نے فرمایا یہ سورہ (عذابِ قبر) سے بچانے والی اور نجات والی ہے اپنے پڑھنے والے کو عذابِ الہی عزوجل سے نجات دے گی۔

﴿☆﴾..... پیارے پیارے آقا صلی اللہ تعالیٰ علیہ وسلم نے فرمایا میری خواہش ہے کہ سورہ ملک ہر مومن کے دل میں رہے۔

﴿☆﴾..... 41 بار پڑھے جملہ مشکلات اس کے لیے حل ہو اور حاجت پوری ہو۔

## سورہ قدر کی برکت

﴿☆﴾..... جو کسی رات میں سورہ قدر پڑھے گا یہ سورہ قرآن کے چوتھائی حصہ کے برابر ہوگی اور جوازِ اذلزلت پڑھے گا تو یہ سورہ

نصف قرآن کے برابر اور قل یا ایہا الکفر ون، قرآن کے چھوٹھائی حصہ کے برابر اور قل هو اللہ احد قرآن کے تیسرے حصہ کے برابر ہوگی۔

### سورة نکاثر کی برکت

﴿☆﴾ ..... الہکم' النکاثر پوری سورہ پڑھنے سے ایک ہزار آیتیں پڑھنے کا ثواب ملتا ہے۔

### سورة عصر کی برکت

﴿☆﴾ ..... اس کو پڑھنے سے غم دور ہو جاتا ہے، مصیبت زدہ پر سات مرتبہ اس سورہ کو پڑھ کر دم کر دو

### سورة فیل کی برکت

﴿☆﴾ ..... دشمن کے شر سے حفاظت کے لیے اس سورہ کو ایک سو بار پڑھ کر دعا مانگو۔

﴿☆﴾ ..... جب کوئی مشکل پیش آئے ہر روز 20 بار 7 دن تک پڑھے، اللہ عزوجل غیب سے اس کا کام پورا فرمائے گا۔

### سورة قریش کی برکت

﴿☆﴾ ..... جان کی حفاظت اور فاقہ سے امن کے لیے روزانہ اس سورہ کو ستائیس مرتبہ پڑھنا مجرب ہے۔

### سورة کوثر کی برکت

﴿☆﴾ ..... اس کو روزانہ پانچ سو مرتبہ پڑھے تین ماہ تک پڑھنے کے بعد ان شاء اللہ حمل قرار پا جائے گا اور آدمی صاحب اولاد ہو جائے گا۔

### سورة کافرون کی برکت

﴿☆﴾ ..... جو ضرورت مند اتوار کے دن طلوع آفتاب کے وقت دس بار اس سورہ کو پڑھے گا اُس کا کام بن جائے گا۔



## سورۃ اخلاص کی برکت

﴿☆﴾..... حضرت جریر رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وسلم نے فرمایا جو اپنے گھر میں داخل ہوتے وقت قل هو اللہ احد پڑھتا ہے تو یہ سورہ اس گھر والوں کی اور پڑوسیوں کی غربت و افلاس دور کرتی ہے۔

﴿☆﴾..... جو کوئی رات یا دن میں تین بار قل هو اللہ احد پڑھے گا یہ پورے قرآن کے برابر ہے۔

﴿☆﴾..... جو کوئی بات کئے بغیر پہلے مغرب اور پھر دو رکعت پڑھے گا پہلی رکعت میں الحمد للہ اور قل یا ایہا الکفر ونا و دوسری میں الحمد للہ اور قل هو اللہ احد پڑھے گا وہ اپنے گناہوں سے اس طرح الگ ہو جائے گا جیسے سانپ کینچلی سے نکلتا ہے۔

﴿☆﴾..... سرکارِ مدینہ صلی اللہ تعالیٰ علیہ وسلم کا گزرا ایک ایسے شخص کے پاس سے ہوا جو قل هو اللہ احد پڑھ رہا تھا حضور صلی اللہ تعالیٰ علیہ وسلم نے فرمایا اس کے لیے اللہ عزوجل نے جنت لازم فرمادی۔

﴿☆﴾..... جو نماز فجر کے بعد پڑھے اور بات کرنے سے پہلے دس بار قل هو اللہ احد پڑھے اس دن اس سے کوئی گناہ سرزد نہ ہوگا اور وہ شیطان سے بچا رہے گا۔

## سورۃ فلق اور ناس کی برکت

﴿☆﴾..... حضرت عائشہ رضی اللہ تعالیٰ عنہا سے روایت ہے کہ نبی کریم صلی اللہ تعالیٰ علیہ وسلم ہر رات میں جب اپنے بستر پر تشریف لے جاتے تھے اپنے ہاتھ جمع کر کے ان پر پھونکتے، جن میں سورۃ اخلاص، سورۃ فلق اور سورۃ ناس پڑھتے پھر جسم کے جس حصے تک ہو سکتا وہ ہاتھ پھیرتے اپنے سر مبارک اور چہرے پاک کے سامنے والے حصے سے شروع فرماتے یہ تین بار فرماتے تھے۔

جن بچوں کو ان دونوں سورتوں کا تعویذ پہنا دیا جائے وہ جن و شیطان اور تمام زہریلے جانوروں سے محفوظ رہیں گے۔

## ہر بیماری سے شفاء

آیاتِ شفا پر ہر مریض پر دم کریں اور پانی پلائیں آیاتِ شفا یہ ہیں.....

وَيَشْفِي صُدُورَ قَوْمٍ مُّؤْمِنِينَ ۝ وَيَشْفَا لَنَا فِي الصُّدُورِ

يَخْرُجُ مِنْ بَطْنِهَا شَرَابٌ مُّخْتَلِفٌ أَلْوَانُهُ فِيهِ شِفَاءٌ لِلنَّاسِ ط

وَنَزَّلُ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ ۝

وَإِذَا مَرِضْتُ فَهُوَ يَشْفِينِ ۝ قُلْ هُوَ الَّذِي أَمَّنَّا ۝ وَهُوَ الَّذِي يَهْدِي وَشِفَاءً ۝

## ہر مشکل کو دور کرنے کا اہم نسخہ

امام نسفی رحمۃ اللہ علیہ نے فرمایا جو شخص تمام آیاتِ سجدہ ایک مجلس میں پڑھے اور ہر ایک کے لیے سجدہ کرے اللہ عزوجل اسے مشکلات میں کفایت فرمائے گا۔ (نور الایضاح)